


# AMAKA AYAPWILIKA UKUPITILA

## MUKUNAKA UKWAPWILILIKA

 Mwashibukeni, mwe fibusa. Cisuma ukufuma nakabili muno lucelo pali iyi mfula, imfula yabuta, ulucelo ulwasankanishiwa. Natwishiba ukutila mwebengi namwensha panshita ntali, pakufuma muncende shamutali. Kabili natukwata bamo...aba abasuma bacibusaba abesa ukufuma ku Chicago naku Alabama kabili ku Georgia naku Tennessee na ku Illinois nabonsefye ukushinguluka, pali shino nshiku, eico ifwe tuli...tulesubila ukutila Lesa ali nokumipela ukucingililwa Kwakwe ilyo muleenda. Kabili lipepo lyesu ukutila Ali nokumicingilila mumisebo, muli iyi misebo iyabipisha ilyo isa mukutelela munshita yampepo. Kabili cino calo cilabipa munshita yampepo. Calo icawamisha ukucilapo munshita yakupwa kwamupepo nangu ilyo umupepo walatendeka, lelo munshita yamupepo nemfula yabuta nenshita yalusuba caliba icabipa.

<sup>2</sup> Nomba, Nshilesubila ukutila nabatampa ukwambula pali nombamulya. Kabili Ndefwaya ukulandapo ukulola pabushiku bwapa Mulungu wafumineko, mumbila. Umulandu Na—Nacikatila tepu kabili nacikanya ukushitisha tepu, ukuifumya, ukuba, nipamulandu wakutila Ningile ukupitamo intanshi. Pantu ilingi line, ulya musango, kuti Nalanda ifintu muchalichi muno pantu tekuti Ndete icintu conse kucintu bwingi ngefyo, pantu inshita shimo cilalenga ifipunwinsho. Kabili inshita shimo cilaleta amepusho pakati kabantu besu pano pehema. Kabili cena cili...

<sup>3</sup> Nshilelanda ici...ukulanda ifi fintu ukuti mbe uwakukana sakamana, lelo inshita shimo mukusubwa mwalishiba ifintu ifyo tekuti mucite...tekuti mwebe abantu. Elyo inshita shimo mukusubwa icintu cimo cili nokupusumuka, mwamona, kabili imwe tekuti mucimone. Kabili cintu cimo ico Ndecetekela icalandilwe (pabushiku bwapali uyu Mulungu wafumineko) ico limbi kuti calenga umuntu umo...ilyo Nacilumbula ukutila Nshatalile cetekela mubwite bwakucipailo. Mwamona?

<sup>4</sup> Ndefwaya ukulanda ico kabili palwalala icakuti mwingeluka. Takwatalile akubako ubwite bwa kucipailo uwacitilwe muli Baibele yonse. Takwaba icintu camusango ngoyo mu Malembo. Tapaba nangu pamo ukupita munshita ico calengelwe mpaka inshita yaba Methodist, nalimo imyaka imyanda ibili iyapitapo, mwamona.

<sup>5</sup> Ubwite bwa kucipailo ni lilya ilyo abantu besa nokwensha

ukupapatila nokutinta abantu, “Isa kuno, Yohane. Nawishiba, bena. . . Banoko bafwile, balekupepelako. Isa kuno, Yohane.” Uko tekushininwa, bacibusa. Iyo. Bena—bena abamusango ngoyo, Ine. . . ilingi line tamumfwa kumo ukuya apatali nganshi. Kabili, muli ico, mulakwata ifintu fyonse. Uyo emulandu wine ichalichi conse caba icasakanishiwa nganshi umusango cibebelelele ileelo, nipamulandu wafintu fya musango ngoyu.

<sup>6</sup> Ukushininwa, taufwile ukulanda icintu cimo, munyina, Lesa epo ali palya kabili alibomba umulimo. “Ilyo Petro alandile ifi Fyebo Mupashi wa Mushilo wawile pali abo abaumfwile Cebo.” Mwamona? Mwamona? Mwamona? Takwaba ubwite bwa ku cipailo, mwamona, takwaba icintu camusango ngoyo.

<sup>7</sup> Nomba, icipailo ecifulo cepepo uko cila muntu uuleisa muchalichi alingile ukwisapo, ukufukama pacipailo, umutalalilwa ukupepa kuli Lesa nokulomba mwipepo kabili—kabili ku batemwikwa babo, kabili nokutotela Lesa pafyo bena babacitila, nokubwelela kucipuna cabo.

<sup>8</sup> Nomba kabili ichalichi encende uko i Cebo cakwa Lesa. . . “Kabili ubupingushi butendekela mu Ng’anda yakwa Lesa,” uko ubupingushi bwa Cebo buya. Nomba. . . Lelo ileelo, twa—twalipilibula ico nganshi.

<sup>9</sup> Nomba, Nshakwata nangu cimo kumuntu onse uupanga ubwite bwapacipailo, mwamona. Ico cili. . . Kabili Nalipanga ubwingi nemwine, kabili Ine nalimo nkapanga nabumbi nga cakuti Natwalilila. Lelo palwandifye pa lwandi. . . Mwamona, imwe—imwe—imwe mulabika ifintu ifingi nganshi. Kabili takuli nangu cimo icakususha pali ico, takuli ububi muli cena. Cena cilifye bwino. Mwamona?

<sup>10</sup> Pantu, umfweni, Yesu atile, “Takuli umuntu uwingesa kuli Ine kano Taata Wandi amuleta intanshi. Kabili bonse abo Taata Ampela bakesa kuli Ine.” Ico nacilungama. Eico kanshi, mwamona, bena bali. . . Ico cilafumyapo ubwite bwenu ubwa pa cipailo umupwilapo capamo. Mwamona? Mwamona ico? “Bonse abo Taata. . .” Imwe. . .

<sup>11</sup> Umulimo wesu—wesu ku “shimikila i Cebo.” Baibele yatila, “Bonse abo abacetekele balibatishiwe.” “Lapileni, no kubatishiwa mwi Shina lyakwa Yesu Kristu ku kwelelwa, kwa membu.” Ninshi? “Ukubatishiwa mwi Shina lyakwa Yesu Kristu kukwelelwa kwa membu, mwamona, elyo mukapokelele icabupe ca Mupashi wa Mushilo.”

<sup>12</sup> Lelo ilyo mwapapata nokutinta kabili ukutinya abantu, nokweba abantu uku. . . Abantu balingile ukwisa mumano yalungama, abaposako amano, mukushininwa, nokupokelela Kristu. Nomba icintu cantanshi ico bacita lilya linefye bapokelela Kristu nabekala mufipuna fyabo, icintu icilekonkapo kubatishiwa mwi Shina lyakwa Yesu Kristu kukwelelwa kwa shilye membu ukutula bena nabashininwa

ukutula bali mucilubo. Ulya emusango bakelelwa kumembu shabo, mwamona. Pantu bena balilapila; balibatishiwa ngecibukisho kubantu, ukutula, “Nalipokelela Kristu ngo Mupusushi wandi”; lyena uli musambi uwa Mupashi wa Mushilo.

<sup>13</sup> Kabili, nomba, abantu abengi balatwalilila, ukupapatila nokwita kucipailo, kabili nafimbipo ngefyo, ico cilifye bwino. Ndi nokuya na ico, ico cilifye bwino nganshi ukulingana ngefyo Naishiba, uuli onse uyo ulefwaya ukucicita. Lelo, kuli ine, cena tacaba mu Malembo, mwamona, kabili eico Na—Nalitemwafye ukwikala na Malembo.

<sup>14</sup> Kabili eico umulandu Naikatile ilya tepu nimukutula nga mwafumya ico kuti twakwata amakalata imyanda isano mumulungu umo ayakwasuka. Lyonse . . . Nyantafye ifishilano ifinono umuntu umo akwata, kabili ico ecofye ufwile ukucita, ninshi catampa casalangana konse konse nakabili.

<sup>15</sup> Kabili Ndatontonkanya, inshita ishing, ukutula Ndacilamo mumisushishe yandi kufintu ifya pusana pusana ngefyo. Kabili Nshipilibula ukuba muli uyo musango, lelo inshita shimo amaofeshi yalamitinta munshila iyo, mwamona, bena—bena balamilenga ukushintilila muli iyo nshila. Kabili eico Ndi uwashininkisha ukutula abantu nabeluka ico.

<sup>16</sup> Nomba, tuletasha nganshi ukutula tucili twalikwata Shifwe uwa mu Myulu uwa musango ngoyo Uu—Uulolekesha pafilubo fyesu kabili tafibika pali ifwe.

<sup>17</sup> Nalebelenga mulya mwi Buuku ilya—ilya Bena Roma, chapitala 4, uko Paulo alembele i—ilyashi lya Putwamo ilya mweo wakwa Abrahamu. Nomba, twalishiba ukutula Abrahamu inshita ishing, aishileba uwakukalifiwa umutima nga fintu ciba nakuli ifwe. Lelo ilyo i . . . ilyashi lyakwe lyalembelwe, tapaba epo balemba pakukalipwa kwamutima wakwe, mwamona, tatalile alandapo iyo. Atile:

*Abrahamu tatelemente ku bulayo bwakwa Lesa  
ukupitila mukukana cetekela; lelo ali uwakosa . . .  
alepela amalumbo kuli Lesa;*

<sup>18</sup> Mwamona, kabili iyo enshila Ndesubila uwandi uli nokulembwa Kulya, tefilubo fyandi nefintu fyonse, lelo ifyo Njeshu ukucita, amapange yamutima wandi kufo ncita kubantu bakwa Lesa.

<sup>19</sup> Kabili nomba natwisa muno lucelo uku—ukwasha ukuleta imbila inono pano iyo nalimo Shikulu abikile pali ifwe ukupela kubantu. Kabili tulesubila ukutula ili nokumibombela icisuma naifwe ukutubombela icisuma, pantu ifwe tuli capamo kabili twaikala munshita iyakuetikamo ifintu ifingi, kabili munshiku shakulekelesha. Eico ilyo tatulakwata ipepo, kuti Natemwa ukubelenga pancende shibili mu Cebo; pamo ilyo tatulapepa, kabili pambi panuma yepepo. Kabili intanshi, mukwisula

ukulongana kwesu, nangu, ici ciputulwa caciko, Ndefwaya ukubelenga ukufuma mwi Buuku lya Ba Hebere. Chapitala 11 iya Ba Hebere, kabili iya makumi yatatu...versi ya 32, ukutendeka, ukulanda palwa cicecekelo.

*Nomba nicinshi ico Ningalanda ukucilapo? nangu inshita kuti yalenga ine ukulanda palwakwa Gidieoni,...uwaku Baraki...Samsoni...Yafeti;... Davidi...Samwele, napali ba kasesema:*

*Bena ukupitila mucicetekelo bacimfishe ubufumu ubwingi, babombele ubulungami, bapokelele ubulayo, baisele utunwa twa nkalamo,*

*Bashimshihe ubukali bwa mulilo, babutwike kukutwa kwa lupanga, kabili ukufuma mukunaka...mwapangilwe ukukosa, kwali ubulwi wamaka, kwatamfishe abenafyalo, ababulwi bwabenafyalo.*

*Abanakashi bapokelele abafwa babo ukuba nomweo...na bambi babacushishe icabipa, bakene ukupokelela ubulubulo; ukutila bengapokelela ukubuka kusuma:*

*Kabili bambi bakwete ifyakweshiwa...ifyakupumya fyaunkalwe...ukufopaulwa, ee, ukucilapo ukuba mubusha...ukukakwa mufifungo:*

*Bapolehwe amabwe, ba putwilwe pakati, ba lyeshiwe...ba ipaiwe ku lupanga: ...balubantike mu mpapa sha mpaanga ne mpapa sha mbushi; ukuba abapelelwa,...kabili aba lungulushiwa;*

20 Moneni pali ifi ifyakukonkomesha:

*(Kuli uyo isonde talyali ilyafikapo:) baendawike mumatololo na mu mpili, namuninga namuncengo shapesonde.*

*...bonse aba, pakupokelela ulusebo ulusuma ukupitila mucicetekelo, tabapokelele icalailwe:*

*Lesa alipela icintu cimo icawamishapo kuli ifwe, ukutila bena ukwabula ifwe teti balengwe ukupwililika.*

21 Ilyo Nabelengele yalya malyashi yabalya abashilika ababulamba, Ndasunguka uko ubunte bwesu ubunono bukeminina pamo nabalya bantu pali bulya Bushiku.

22 Ilyofye tatulapepa, kuti kwabako abalefwaya ukubebukishako kuli Lesa? Imyenifye ukuboko kwenu, kabili conse ico mulekabila lekeni Amone nokumfwa nokucipela kuli imwe nomba ilyo tulekontamika imitwe yesu.

23 Mwebawamisha, Shifwe uwakutemwa, ifwe mukuicefya tulepalama ku Cipuna Cenu icabufumu muno lucelo mwi Shina lyakwa Yesu, Umwana Wenu, mukuleta amapepo yesu nayabambi. Pakubala, mwe Shikulu, tubeleleni uluse pafilubo

fyesu fyonse namampulu yesu. Kabili nomba twapepelako bambi, mwe Shikulu, ukutla nabobene kuti baelelwa.

<sup>24</sup> Kabili ukuti Chalichi Cenu cingapalama kuli Imwe. Pantu mucine, Shikulu, mu mitima yesu ifwe twalacetekela ukutla Imwe muli abaiteyanya ukubomba umulimo ne Chalichi Cenu, uwaiteyanya uku Cifumya mwi sonde no kupilibulwa mu Bufumu bwakwa Lesa. Lelo, Shikulu, twafwilisheni ukuiteyanya fwebene kuli ilya ora. Lekenl ulu lucelo lube enshita, mwe Shikulu, ukutla ukufuma kuli umo pali ifwe ukufika kuli bonse bali “nokulambalika kumbali icafina fyonse nolubembu ulwalambatila kuli ifwe, ukuti tubutuke nomukosha ulubilo ulwabikilwa ifwe.”

<sup>25</sup> Kabili Napepa, mwe Shifwe uwa mu Myulu, ileelo, ukutla Mwalaundapa abalwele nabacushiwa. Abengi balecula monse mucalo, nefikuko, kabili “utushishi tuleta amalwele” nga fintu ba dokota babikile. Kabili Napepa ukutla amaka Yenu aya kundapa, Shikulu, yakaba kuli balya bantu.

<sup>26</sup> Nomba ukwikila mukulongana kwesu ukunono muno lucelo. Abengi nabensha bamailoshi imyanda, ukutampa inshita yafushiku mailo kabili ubushiku bonse kabili ukufika mulucelo, ileelo, kabili ukucula ukwensha pakuti bese kuli lino ihema. Kabili kuli imfula yabuta mumusebo. Lesa, twapepa ukutla Mwalabapala nganshi. Ukwabula ukutwishika abengi balipele iciputulwa icikalamba ica cakulya icamumulungu uwaleisa, nangu conse ifyo cinga cita, nangu ifintu ifyo bena bengapospelapo indalama shabo, pa mafuta nefintu, ukwisa.

<sup>27</sup> Mwe Lesa, uyo esa kuli Imwe umwabula nangu cimo akaya naisula. Mwalilaile ico. Kabili Napepa ukutla Mwalaisusha imitima yabo nemiseke yabo (iyamyeyo yabo) ukwisula ifintu fyakwa Lesa icakuti balaya balefumfumuka ne “nsansa ishishingalandwa kabili abaisula Ubukata.” Lekenifye inkombo shabantu abasuma shipongoloke, nefya bumupashi nefintu ifisuma ukufuma kuli Lesa.

<sup>28</sup> Paleni ukuboko konse, Namwishiba ukukabila uko kwali kunuma ya kulya kuboko, Shikulu. Ndelomba ukuti Mubapala nganshi. Twali Mimona mumulungu wapita ifyo Mwaleasuka amapepo mukusungusha mukashitafye akanono, inshita shakupamfiwa namalwele namafya. Nimwe Lesa, uwaba konse, uwiminina nababomfi Bakwe. Napepa, mwe Lesa, ukutla Mwalaiinina mupepi naba muno lucelo. Bapeleni ukukabila kwabo, mwe Shikulu, ukwa mitima yabo. Nshilecetekela cali icintu icili conse icakuitemwa, uuli onse—naamapange ayali yonse ayabipa kunuma yacena. Napepa ukutla Mwalabapala.

<sup>29</sup> Kabili nomba, mwe Taata, munjibukishe, ifwe, ileelo, kabili lekeni Mbe uwalinga ukuifumya nemwine munshila... Ifwe bonse, ukufuma kuli kakumba ukufika ku—kubana, lekeni ifwe tube abalinga ukuibika fwebene kumbali pa cipailo cakwa Lesa

nokwisula imitima yesu nokumfwa ku Mupashi wa Mushilo ilyo Ulelanda kuli ifwe. Pilibuleni ifipe fyesu ifya kupala Kwen- . . . ukuti fipokelele amapalo Yenu, kulubali lwa kukulyo. Elyo upongolole amaka ya Mafuta yakusuba muli bena. Kabili tupeleniko amaka, Shikulu, ayo tulekabila inshiku isho ishili kuntanshi. Peleni ili palo. Twalombela cena mwi Shina lyakwa Yesu. Amenii.

<sup>30</sup> (Hmmm, Nshishibe. Imwe mupokefye inambala yalamya yakwe nokumweba ukuti Ndi nokubweshwa lamya panuma yamapepo. Nshishibe.)

<sup>31</sup> Mumpepeleko. Ine . . . Munyina Jack Moore pali lamya, kabili acili alempapatila ukuti nkabe kulya uno mulungu. Mwamona? Nshileumfwafye i . . . ukulungamafye kuli cena, mwamona, kabili eico Nshishibe ifyakucita. Nalitmutemwa Munyina Jack. Kabili ulyo musonkano uukalamba uuleisa kulya kabili ena atamfishe abaume, nga Booth-Clibborn nabena, ukusangwako. Eico nalyo line ukutila ukabako, ukubika ukusabankanya kwakwe kabili nafyonse nga filya, ukufwaya ine ukuti njise. Eico kuti Na—Natemwa mucine ukutintwa ukuya, mwamona. Kabili Ine . . .

<sup>32</sup> Kabili, nomba, ilyo ifwe tuleisula nomba nakabili ku Bena Kolinti Wacibili, kabili twalatampila pa versi 12 iya Bena Kolinti Wacibili, no kubelenga versi imo iya Malembo pesambililo, nga Lesa asuminisha. Abena Korinti Wacimo, i . . . Nangu Abena Kolinti Wacibili, nakuba, chapitala 12 na versi 9. Ndefwaya ukubelenga amashiwi ya ntanshi . . . Nangu amashiwi ya cibili aya versi 9, iciputulwa cayena:

*Kabili atile kuli ine, ukusenamina Kwandi kuli ukwalinga kuli iwe: pantu ukukosa kwandi kupwililika mukunaka . . .*

<sup>33</sup> Lekenii Mbelengepo nakabili nomba pakutila mube abashininkisha pacalembwa:

*Kabili ena atile kuli ine, (uyu ni Lesa uulelanda kuli Paulo), ukusenamina Kwandi kuli ukwalinga kuli imwe: pantu amaka yandi yalengwa ukuba aya pwililika mubunasha . . .*

<sup>34</sup> Nomba nga cakutila kuti Naita ico icalembwa, kuti Nafwaya ukubomfya ici, amaka . . . Amaka Ayapwililika Ukupitila Mukunaka Ukwapwililika. Nga cakutila ifwe natukwata ubunasha ninshi natukwata amaka. Cena cintu calembwa icishibomfeshiwa lyonse mu . . . mu kukumana kwaba Pentecosti, ukupanga . . . buleni icalembwa ica *bunasha*, pantu ifwe lyonse tulapela ubunte ukutila “twaliba abakosa.”

<sup>35</sup> Kabili Nalilandapo kunuma, ukutila, Njeshafye ukupepa mu mulungu kabili nokufwaya ico icingaba icisuma kuli ine ukuleta ku lukuta. Nga cakutila califye cakwisa pano ukwisa umfwikwa,

kuti cawama ukucila Naumfwapo ku muntu umo umbi muno lucelo aiminina pano.

<sup>36</sup> Mucishinka, ukutwalilipo pa nshiku ishingiri, Nali mulya mu Kentucky pamo na bantu bakwa Munyina Gabehart kulya. Lintu Nafumine ku ncende yabo, uyu munyina umusuma no mukashi nolupwa na bonse, mpaka itontonkanyo limo lyaishile isa pali Ine.

<sup>37</sup> Naile mu ng'anda panonofye ilyo ico tacilacitika. Naiminine panse, kabili na mayo atile, "Ndefwaya ukulanda kuli ulya kapyunga." Kabili Naile mu ng'anda yabo iinono. Kabili mwali. . . Atile, "Iwe niwe Munyina Branham?"

Kabili Natile, "Ee mayo."

<sup>38</sup> Atile, "Ndi nensoni nganshi pafyo ing'anda yandi ilemoneka," kabili atile, "pakwipusha iwe ukwisa mukati." Atampile ukulila. Atile, "Lelo Ine—Ine ninkwata icakukabila kabili Nalikucetekela nganshi."

<sup>39</sup> Kabili Nasangile ukutila palya epo Nkashi yesu umunono Cox uo twikala nankwe kwisamba kulya—kulya, u—umunono nakulu ali necilimba cakusunga amashiwi alepitana mubenamupalamano aleshia amatepu. Efyo cali! Ilyo e tontonkanyo! Mwamona?

<sup>40</sup> Naloleshe uku noku muli iyi ing'anda, ni ng'anda iinono iya baicefya, kwatifye nimulya Ine bankushishe, lelo ku cibumba kwaiswile ifikope fyakwa Kristu. Napetebulo pabikilwe Baibele. Natile, "Nshatala kwata ukucindikwa mu mweo wandi, iyi e ng'anda iyo Ningatemwa ukwingilamo." Aipwishe icakwipusha mumapepo ica muntu umo. Kabili ba ora basano ukufuma pali ilyanshita twapepele capamo, uyu nakulu umunono na Ine twapepele pamo, na Lesa alyaswike.

<sup>41</sup> Eico ifwe twapepele nakabili, naba Mayo bakwa Cox kabili Ine nabena pamo twaikele ukushinguluka itebulo mu lucelo lulya, twakontamike imitwe nokwipusha Lesa ukutupela inshita iya kucitamo cimo ukupitila mukubomba uko acitile. Kabili, ukupitila mukwipusha ico, Lesa aiswile inshila. Mwamona? Ena ni Lesa!

<sup>42</sup> Ifwe tulesha ukupanga ubunasha bwesu nge fyakubelamamo. Ifwe tufwaya ukulanda ifyo ifwe twaba abakalamba, ifyo ifwe twaba abakulu. Ndetontonkanya ico ecimo pa fintu ifyo Ine. . . Lesa ampelelepo ifyalembwa, cali icakufumya ico mu mano yesu. Mwamona?

<sup>43</sup> Kwaliba utuntu utunono uto tucita. Kabili ico eco twishila ku chalichi, kwisa nokufwaya apo apali ifilubo fyesu, kabili ne fintu ifyo twingawamya pa lwesu nafyo. Nga cakutila ifwe twaisa ku chalichi pali bonse—pali bonse ubwiminishi ukucila pali ubu, Ine ndemona tekuti tukwate icikalamba ukufuma mukwisa kwesu ukwa ku chalichi. Tufwile twaisa mukwisa

fwailisha ubunasha bwesu, ukufwailisha incende shesu ishabipa neshesu. . . ifyo. . . moneni ifyo ifwe twaba abacepesha, tubika icicetekelo cesu mu muntu Umo uyo uwaba uwakosa. Lelo lintu twakwata ubunasha. . .

44 Ifwe fwebengi tulafwaya ukupela ubunte nangu ifwe ukutontokanya ukutila tatwafikapo kabili, eico, ifwe tulapanga ico ukuba ica kufisamamo, “Ine nshakwata amasambililo, Ine nshakwata icakucita, Nshingacita *ici*.” Kabili nga cakutila imwe mwasunga ico kabili nokucita muli iyo nshila, twalililenipo ukuya ngefyo fine, ninshi imwe tamwingapendwa icintu icili conse. Lelo cilya cine icintu ico tupangilapo ifya kufisamamo, ukupitila mubunasha bwesu, Lesa abomfya cilya cine icintu ukubomba naco umulimo. Mwamona? Ena alolela ifwe ukufika pali ilya imibele pakutila Enga tubomfya. Ifwe— ifwe tubula ifya kubelamamo nokutila, “Ukuba, Ine—Ine—Ine—Ndi. . . tekuti ncite ici, Nshilingile. Ine—Ine tekuti ncite ico.” Kabili Lesa abula cilya cine icintu cimo ukubomba naco umulimo. Ico cacine.

45 Uyo wine emulandu Ena—Ena atusalila, pantu twaba muli iyo imibele. Nomba, caumfwika iceni, lelo mumaminetifye ayanono twalafika kumulandu waico, nga cakutila Lesa afwaya.

46 Ifwe—ifwe twasanga ukutila, nga fintufye twacilabelenga, ukutila ubunasha nokukanwa. . . kabili tulesanga ukutila balya abantu ababa nobunasha ubukalamba kabili abakanwa ne sonde lya kunse, entukushi shakwa Lesa, balya abacimfya ababa kumulongo wakuntanishi, abula balya bonse aba—aba. . . abayumfwa palwabo ukuba abashafikapo.

47 Kwali munyina uwaku Methodisti, nabambi batatu abo abesa kuli cino ichalichi abafuma ku Ohio, nangu ku Indiana yakukapinda kakukulyo. Balandile kuli ine tapapitile inshita, batile, “Munyina Branham,” batile, “elyofye tupokelele u Mupashi wa Mushilo, bushe nomba kuti twafwaya ifyabupe ifya bupyungishi bwesu?”

Natile, “Tamufwile ukucita ico! Lekeni cibe.”

48 Kabili apilibwike nokulolesha pali ine, nokutila, “Ine nabelengefeyo ibuuku lyakwa munyina umo ilyo ilyatwebele ukutila panuma ifwe twapokelela Mupashi wa Mushilo ‘tufwile twafwaya ifyabupe,’ pali ifi pakubomfya uyu Mupashi wa Mushilo.”

Natile, “Kabili nokuba uwacilumba!” Mwamona?

49 Nga mwamona muli Baibele, bena lyonse nyabo abo abesha ukubutuka ukufuma kuli ico, ebo Lesa abomfya. Icikulufye umuntu. . . alefwaya ukucita icintu cimo kabili atontokanya ukutila nakwata amaka ayalinga ayo engabomfya pakubomba umulimo, Lesa tekuti abomfye uyo umuntu. Lolesheni pali Mose, alebutuka; lolesheni pali Paulo, alebutuka; nabonse, baleesha ukubutuka ukufuma kuli ico.



<sup>50</sup> Natile, “Tamufwile ukufwaya nangu cimo. Lesa nakwata ifili fyonse pali imwe, Ali nokupela ifyo kuli imwe.” Mwamona? “Kabili lekeni Ena—lekeni Ena asakamane pali ico.” Natile, “Nomba imwe mukwate ishi inshita shimo isho twakwata, kwateni ileelo, ukutila umuntu onse alefwaya ukucita *ici* no kucita *cilya* no kuba umuntu umo umukalamba. Moneni ifyo ifwe tusanga pakuba muli ico, mwamona.”

<sup>51</sup> Mucifulo ica kwesha ukuba abakalamba tulingile ukuba—ukwesha ukusanga ifyo twingaba abanono. Mwamona? Lyena Lesa kuti atubomfya. Ninkwata Amalemba ayengi ukulembwa pano ayo Ningile ukusontelelako, Ndemoni, lelo Ine . . . ifwe . . . Ine nalimo nshakakwate inshita iya kucicita. Lelo ifwe tuli . . .

<sup>52</sup> Moneni ukutila cisenda a—abanakisha nabakanwa, kabili amalamba yonse ayo Lesa atalile kwatapo pamulongo wapantanshi uwabulwi bali abantu bamusango uyo. Umuntu uyo wakenwe, umuntu uyo watontonkenye ukuti tali uwalinga, umuntu uyo uushakwete amano nakalya, lyena ulya muntu alifye mumimonekele iisuma pakutila Lesa engatendeka ukumubomfya. Ico nacilungama. Lintu bomfwa ukutila tekuti bacite, tabakwete nangu cimo, bena tabakwata nangu cimo, lilya e lintu Lesa engabekatilila nokucita icintu cimo nabena. Mwamona? Ilyo . . . Lelo ilyo tuletontonkanya ukutila kuti twacicita, ninshi Lesa tekuti atubomfye pantu tulefwaya ukucicita fwebene.

<sup>53</sup> Kabili, nomba, ulubali lumbi, ifwe tulakwata ifi ifyakumfwa kabili ifwe tuletontonkanya nomba ukutila ifwe tatuli abalinga, kabili tatulefwaya ukucicita; lelo lyena nga tumfwafye kubwite bwakwa Lesa, ico ecintu cine ico Lesa afwaya ifwe ukwingilamo, imimonekele ya musango ngoyo, eico Ena kuti acita.

<sup>54</sup> Ilyo ifwe tatuli abalinga, fwebene, ninshi ifwe tuli bantu abakuipela ku Mupashi wakwa Lesa. Lyonsefye ilyo tutontonkanya ukutila kuti twacicita, ninshi tekuti tucicite. Lelo ilyo twaisha kucifulo uko ifwe twaishiba ukutila tekuti tucicite, lyena tulaipelela kuli Lesa kabili Alacicita. Eico kanshi nga cakutila nifwe tuleesha ukucicita tuli nokufilwa, lelo nga twaipelafye fwebene kuli Lesa lyena Lesa tekuti afilewe. Kwabafye icintu cimo ico Lesa tekuti acite, kabili, ico kufilwa. Ena kuti acita icintu icili conse kano ukufilwa. Lelo Ena tekuti afilewe.

<sup>55</sup> Eico cikulufye tuleesha muli ifwe fwebene nokushintilila pafyo twingacita, kabili nafimbipo, ukuba, tekuti tucite nangu cimo. Lelo ilyo twafika pacifulo apo twaishiba ukutila tatuli nangu cimo, lyena Lesa kuti atubomfya.

<sup>56</sup> Icintu icikankala, cimo pafintu ifikankala ifyo tulingile ukwishiba . . . Nomba ibukisheni ici, kabili ukucilapo imwe bakashimikila abacaice, naba membalafye cimo cine. Kuli icintu cimo ico tufwile ukwishiba nga cakutila tulenekela ukufikilisha

ukukabila kwakwa Lesa mumweo wesu, ico cakutila, tulingile ukwishiba itontonkanyo lya *muntu fintu engacita*. Nga twafika pancende apo tuletontonkanya ukutila kuti twacicita namano yesu nefintu eflyo twingacita, tufwile ukwishiba ukutila muli iyo nshila ukutila kuti twacifumyapo ico cintu nokucibika kumbali pakutila Lesa enga tubomfya. Ico nacilungama.

<sup>57</sup> Nokucimba umupwilapo! Tekuti tubomfye icintu cimo eco twingacita. Tufwile twacimba umupwilapo! Kabili, ukwisa kuli Lesa, imwe mufwile ukucimba kuli Ena fyonse fibili umweo, umubili, no mupashi. Ifintu fyonse ifyo mwaba fifwile ukucimba kuli Lesa, pakutila Ena engabomba ubufwayo Bwakwe muli imwe kabili muli ine.

<sup>58</sup> Nomba, ico cintu cakosa, Ninjishiba, pantu ifwe lyonse tulafwaya ukubikako iciputulwa cesu, icintu cimo ico *twaishiba*, ifwe twalishiba ukutila tulefwaya ukucicita. Tutila, “Ukuba, Ine—Ine nalishiba ukiutila cena cilingile ukucitwa muli uyu musango.” Lelo cikulufye mulecicita muli ulyo musango cili nokuba mucilubo, kabili Lesa takatale bomfya kulya ukubomba. Nalimo, nobwafwilisho bwakwa Shikulu, twalaisa muli ico mumaminiti ayanono, kabili ukumilangishafye ifyo Lesa tekuti abomfye amano yenu.

<sup>59</sup> Kabili ubo ebwaba ubwafya ne sonde ileelo: mwalifulisha ukwishiba kwakumaseminali, kwaliba ukubikisha amano mumasambililo, kwaliba ukubikisha amano mufyakwishibana nangu isenge lyamufilonganino, tushintilila pali umu nomunankwe, tushintilisha pabantu abengacita ifintu.

<sup>60</sup> Baibele itila, “Musango nshi mwingakwata icicetekelo ilyo imwe—ilyo imwe muli. . .” Lekeni tumone, Ilembo lilya lyaba shani? “Kuti wakwata shani icicetekelo ilyo muleisala umu nomunankwe?”

<sup>61</sup> Ilyo ifwe tulesubila, ukusosa, “Uyu mwaume, ena muntu umukalamba. Uyu muntu umukalamba, Ine nalashintililafye pali ena,” ico tacisekesha Lesa ilyo wacita ico. Ifwe tulingile ukushintilila pali Lesa kabili Lesa eka! Ifwe tatulingile ukucetekela mukuibombela fwebene nangu umuntu uuli onse. Ifwe tulingile ukuipela umupwilapo kuli Lesa.

<sup>62</sup> Takuli amaka yakucita ifintu, Nshilesakama kuti caba ninani, takabe uwinga bomfeshiwa kucinso cakwa Lesa. Lesa afwile afumyamo fyonse ifyo twingacita ilyo Talafikilisha ipange Lyakwe. Nga cakuti Nakwata icintu cimo kuli ifwe ukucita, kabili ilyo lyonse tuleumfwa ukutila tulecita umulimo uusuma ukufuma muli cena, lyena ifwe tatwakatale bomfeshiwa na Lesa.

<sup>63</sup> Nomba, mwatila, “Taulelanda mukushimpika, Munyina Branham.” Kabili uko—uko kulanda ukwabula ukushimpika, lelo loleshenifye mumbali nokusanga nga cakutila cili icalungama nangu iyo.

64 Lolesheni konse ileelo kufyakubomba fyesu ifikalamba ifwe tutontonkanya ukuti twalicita, kabili ubwina Kristu buli kwisa mu United States? Lolesheni kumachalichi yesu yonse nefilonganino, kabili bakabila wambila nsuma besu nemisonkano yakundapa, kabili nafyonse ifyashala ifyo twakwata, kabili cena nicinshi? Ukubipisha ukucila ifyo catalile bapo mukutendeka! Calibipisha ileelo ukucila fintu catalile bapo ifyo pantu twesha ukucicita namaka yabuntunse.

65 Bena balalongana capamo nokupepa amapepo ayatali nokuya kunse uku. Kabili balikwete ubushiku bumbi uko bakwete abengi nganshi, amakana umwanda umo namakumi yasano, nangu icintu cimo icapala ico, ukulongana capamo, bonse babili ba Protestanti na ba Katolika; balapepa amapepo yamo, nokupepa amapepo yamo, nokupepa amapepo yamo, kabili nafimbipo. Ico cimo cine nokukana kumana, tacaba nangu cimo mucinso cakwa Lesa.

66 Nomba, nga Ndesusha, njeleleniko. Mwamona? Lelo Ni—Ni nkwata. . . Mulingile ukucilanda icakuti caumfwika. Mwamona? Mufwile mwaleka ico caumfwika.

67 Kabili busuma nshi cacitile? Nangu cimo. Kabili tacakataleba mpaka umuntu onse uyoulanda ukuba umwina Kristu akalaba ifyo ena engacita nokuipela umwine kuli Lesa.

68 Lyena Lesa kuti abomba umulimo Wakwe pa kutuma. . . te kupuputulwa, lelo, munyina, ifyo Ena afwaya ukucita intanishi ukutuma ukwipayaya, ico nacilungama, pakutila *twinga* puputulwa. Mulingile ukufwa ilyo tamulafyalwa cipya cipya, kabili mulingile uku. . . Ena alekabila ukuipayaya fwebene. Lino ihema lilekabila ukwipayaya, kabili naine pamo. Ifwe bonse, tulekabila u—ukwipayaya pakutila twingapuputulwa mumweo uupya, isubilo lipya, ukwishiba ukupya! Tulekabila ubushiku bwa ntanishi ubwa kulila.

69 Tulekabila incende yakuipela ku Mupashi ukucila ukushintilila pesukulu nefyakutantika fyesu, kabili ifwe. . . imisonkano yesu nafyonse ifyo tukwata. Ifwe—tu—tushintilila pakubombela pamo nabakapyunga abengi abapusana pusana kukubombela pamo. Ifwe bonse tulasuminisha abengi nganshi. . . “Nga ifwe tekuti tukwate abengi nganshi, mulandu nshi, ifwe tekuti tucicite. Ifwe tekuti tuye ku misumba ukwabula ico.” Kabili nomba, ilyo twacita ico, ifwe tulecilenga ukuba mashini iikalamba iikulu iyakwata icakufumya icushi muli cena, mwamona.

70 Eico tu—tulingile ukufuma kuli ico, kulyo ukubomba kwa buntu. Ifwe tulingile ukufika pancende apo twingaipela imyeo yesu nemyeo, nangula mukashi wapang’anda, umulimi, kalungisha, nangu fyonse ifyo twaba, tulingile ukucimba umupwilapo kuli Lesa kabili nokwishiba ukutila “tatwaba nangu cimo.” Nomba lekeni Lesa atampile apo. Ninshi Atampa

ukusela, ukubomba. Kabili ico cili nakuli ifwe bonse, cila muntu. Ico e—e cintu ico tulingile ukucita.

<sup>71</sup> Ilyashi lyakale lyalishininkisha, nomba, ukushininkisha (ilyashi lyakake lyalicyita ifyo) ukutula Lesa lyonse asala abashaba nangu cimo ukuba umuntu Wakwe uwaba icintu. Lesa abula umuntu uushaba nangu cimo.

<sup>72</sup> Ileelo, kanofye walikwata isambililo lyafyamipepele, taufwile waesha ukuya namumusumba, taufwile waesha ukuya namumusonkano. Lelo nga naukwata amasambililo ayakalamba, nokukanshiwa ukukalamba nefintu kunuma yenu, iwe kuti waya mumusumba uuli onse nokuya bombela pamo, ukukwata ukulongana ukukalamba. Ukuba, cena tekulongana. . .Cena kulongana, ngo kuli konse, lelo busuma nshi cena cicita? Mwamona, imwe—imwe mucili. . .Kulesa aba abakashana nabalumendo abanono, balesheta jungamu nokuya kucipailo, kabili abanakashi nabaume baleya kulya ukuti balandefye ukutula “naciya kucipailo,” baya mumuputule kumafunde nokubwekelamo mukusanswa nangu ukwibishiwa, nangu conse ico cingaba, kabili u—kabili umwaka umo ukufuma palya. . .

<sup>73</sup> Umo pali bakabila wambila nsuma besu abakalamba nganshi atile, nga ena kuti aishiba ukutula kuti apususha impendwa ikumi iyakupilibula kwakwe pamwaka umo, ena kuti aba uwansansa. Ilyo, lyena, ilyo ena akwete amakana ukupilibulwa, umwaka uleisa kulingile kwaba—ukuba amakana ikumi aya bena. Mwamona, tulepusa ico twaimininapo, tulepusa umulandu.

<sup>74</sup> Bamo pali ifwe tucikula pacintu cimo eco twiminika ukuboomfya amano yesu, “Oh,” ico, “uyu uwashiba fyonse, uyu muntu musambi wakanshiwa. Tufwile twakansha abantu besu nokubasambilisha.”

<sup>75</sup> Uwakonkapo abika pafyakumfwa umfwa ifya—ifya kabungwe, ukututuma, ukulila, ukubilikisha, ukushana mu Mupashi, nangu icintu cimo, imicitile imo iya kunse. Kabili ico cilifye icabipa nga amasambililo! Nga ciwa tekuti akusende kuli *ulu* lubali, ena kuti akufumya kuli *ulo* lubali.

<sup>76</sup> Lelo icintu caico nimukutula, kukanakwata icintu ico wingashintilishapo muli wemwine weka nangu icintu conse ico wingacita, ukupwililikafye, ukuleta unakuka kwenu mumupwilapo kuli Lesa, nokutula, “Ine Ndi pano.” Nshikwete nangu cimo, takuli ukwishiba uko mwingasubilamo!

<sup>77</sup> Fwailisha kunuma ukupitila mu Malembo nokusanga, ngefyo Nkwete Amalembo ayalembelwe pano ayo Ndesontelelako. Bamo kunuma ukupita mu Malembo, tusanga, ukutula Lesa lyonse aleumfwa abashaba nangu cimo ukuba umuntu umo Uwakwe. Lyonse abula abo bantu icalo cakana, abo

icalo canomba cakana, kabili ulya emusango uo Ena asendele kukubomfya.

<sup>78</sup> Tontonkanyeni pa—pa batumwa. Tontonkanyeni pali Petro, umulondo wesabi, takwete amasambililo ayalinga ukuti engalemba ishina lyakwe umwine. Yohane, umututu kabili uushasambilila. Balya bantu! Apitilile bashimucindikwa nabasambilila bashimapepo kabili abaishibikwa abashilya nshiku, bakasambilila, bamembala bamuchalichi, kabili bakwata a...balya bantu abo abatontonkenye ukutila bali umuntu umo, nokutola abo abashali nangu bamo nokubabomfya.

<sup>79</sup> Nomba, umuntu umo kuti asanguka umo uwabantu Bakwe, Lesa kuti ababomfya nga bali abaiteyanya ukulabako ukutila bena bantu umo. Nga uli uwaiteyanya ukulabako ukutila uli *muntu umo* kabili tamuli *nangu umo*, lyena Lesa kuti akubomfya nokulenga umuntu umo ukufuma muli iwe. Mwamona? Lelo ulingile ukulabako ukutila waba umukankala nganshi.

<sup>80</sup> Kwaliba abengi muli ifwe, fwebengi tulacita ico mu—mumyeo yesu. Lilya line...Abantu bamo, lilya linefye baba abena Kristu, besa mukuba abafikansa, bacaibela, ico nacilungama, ilyo bena balesendafye ulubali lumbi. Bena bali nokubwekela kunuma mucifulo cakuya pantanshi. Ilyo...Nga kuti wafumyamo nafimbi, ukulunapo incende iyakuti Mupashi wa Mushilo ese engilemo.

<sup>81</sup> Nga fintu Elisha aebele Yoshofati nabena, atile, “Imba iyi ncende ibe filindi filindi. Nga waya uleshika mukwimba, uli nokukwata incende iyakulilako iyamenshi.” Kabili ukukwata iikalamba iyese fweka, i—ifisoso fyesu ifyakucita fyesu ifyo twingaposa panse ukufumya muli ifwe icende yalafulilako iyakwisushamo Umupashi wakwa Lesa; ilyo lyonse twingacita ico.

<sup>82</sup> Paulo, umo untu ifwe tubelengelepo pano mu—mu Bena Kolinti, mu Bena Kolinti Wacibili, tulesanga ukutila uyu muntu aali umuntu umukalamba. Ena aali kasambilila, umuntu umukalamba. Lelo alilabileko fyonse ifyo atalaishiba, pakutila engeshiba Kristu.

<sup>83</sup> Nala...ukubelenga limo pa Malembo pano, icakutila imwe—imwe mulefwaya ukulibelenga pamo naine. Leken i tupilibwile ku Bena Kolinto Wacimo, chapitala 2 na versi 1, pakashitafye akanono. Kabili lekeni tubelenge pano pali minitifye ifyo Paulo alandile, uyu muntu umukalamba uwasambilila, ifyo alandile palwa mwine eka, ifyo ali nokucita. Abena Korinti Wacimo, i—i chapitala 2 iya Bena Kolinti Wacimo, kabili atampile na versi 1. Umfweni kuli uyu kasambilila.

<sup>84</sup> Uyu muntu alikanshiwe. Ena kuti alanda mupepifye ululimi ululi lonse ulu lwaliko mwisonde. Alelandapo. Akulile mwisamba lyebumba ilyalekonka umutande iyaba Fariseo,

kabili wishi aali mu Fariseo. Panuma aali “umu Fariseo waba Fariseo,” kabili ico cilepilibula ukutila ena aali—ena aali mucine i—umwine mwine umu Fariseo. Ena aali umuntu umukalamba. Kabili alikwete amaka, kabili aali uwacenjela.

<sup>85</sup> Wishi alimupele amasambililo ukupitila muli kasambilisha uwaishibisha uwalipo mucalo conse, Gamaliele, pali ilya nshita kasambilisha uwaishibikwa uwamasukulu ayali yonse. Paulo aishileba ulya musango wamuntu. Ena alisambilile ululimi lonse. Ena asambilile ukwishiba amano. Ena alisambilile ifintu fyonse ifyapusana pusana ifyo ifyaba mu—mu...ku kusambilishiwa muli ilya nshila. Kabili alisambilile nganshi kwi—kwiHEMA ya—yabashimapepo naba—baume abakalamba. Kabili ena aleya alepanga impasase mu Chalichi.

<sup>86</sup> Umfweni kuli uyu muntu umo wine, na yonse aya masambililo, panuma yakupokelela Kristu. Umfweni kufyo alandile. Efyo aali uwakosa kabili umukalamba, alingile ukulabako kuli ico. Alingile ukwishiba ukutila tekuti ashintilile pamwine eka. Ena aliilwike ukutila amasambililo yakwe tayali nangu cimo. Alingile ukwiluka, ukutila ukukanshiwa konse eko atalilekwatapo, alingile ukulaba fyonse ifintu efyo atalile kanshiwapo. Kutikeni kuli ena nomba.

*...Ine, mweba bwananyina, lintu Ine naisa kuli imwe, ...te pamo nokucilapo ukulanda...kwa mano, mwamana, ukulanda kuli imwe ubunte bwakwa Lesa.*

“Nshisa kuli imwe ukumyeba ukutila, ‘Nomba, Nine Dokota Shauli ukufuma kwi Sukulu Iya Wakuti-na-wakuti, Ine nine u...uwafuma mukabungwe akakalamba akacilonganino cino.’ Nshisa kuli imwe ngefyo.”

*Pantu Ndi uwa ipelesha ukukanaishiba icintu icili conse pakati kenu, kanofye Yesu Kristu, kabili ena alitanikwe.*

<sup>87</sup> Kulya, umfweni kubunte bwamuntu nga ulya.

“Ndi uwaipelesha ukukana ishiba icintu nangu cimo palwa mano yenu. Ninjishiba ukutila takuli nangu cimo muli imwe kabili Ndifye uwaposako amano ukwishiba icintu cimo ico Mona muli imwe, ulya ni Yesu Kristu kabili Ena alitanikwe. Kapususha uwatanikwa pakati kenu, icofye ceka eco Ndi nokwishiba.”

<sup>88</sup> Kutikeni kuli ena.

*Kabili Nali na imwe mu...(ubukalamba? Muli cinshi?)...ukunakuka, kabili mu mwenso, kabili... ukututuma ukwingi.*

<sup>89</sup> Bushe kuti mwaelenganya umuntu, umu Fariseo waba Fariseo, kasambilisha wa bakasambilisha, umwaume uyo wakanshiwe ukufuma ku bwaice (kuli bukapyunga) ukuba umuntu uwaishiba ukulanda uyo uwali uwacenjela kabili

uwamano, ukwisa kucinso cebumba lya bantu nga Abena Korinti nokutila, “Nali pamo na imwe mukunaka, na mumwenso, kabili ukututuma ukwingi”? Umuntu uwapilibwile isonde, minshoni umukalamba nganshi uyo watalaishibikwa, ukulumbula ukutila ena “aishile mukunaka,” tekwise nga kasambilila uwakanshiwa, lelo “mukunaka, mumwenso,” epali atampula ukufuma mu Nshila pamo. “Mukututuma ukwingi,” pantu ena tekuti asubile mufyo engacita umwine.

<sup>90</sup> Umulandu ena “aletinina,” tepamulandu ena aali nomwenso pa cintu icili conse, lelo ali nomwenso ukutila kuti akana seksha Lesa munshila imo, nga abikamo ifyo engacita ukusakanya na Ico; icintu cimo ico asambilile, ukutila ena akwete. . . Ena alebeba ukutila, “Nshaisihile kuli imwe nokucilapo kwakulanda (Njishile kuli qimwe mu *mwenso* ukutila kuti Naisa muli iyo nshila), lelo Naisa kuli imwe ukwabulo kwishibapo nangu cimo kano Kristu, kabili Ena alitanikwe.”

*Kabili Na ishile kuli imwe mu mwenso, no kunaka, kabili mukututuma ukwingi.*

*Kabili ilyashi lyandi ne mbila yandi tayali ne fyebo fya kubembeleka ifya mano yamuntu, lelo mukulangisha kwa Mupashi na . . . maka:*

<sup>91</sup> Umfweni kuli uyu mwaume uwali uwabulwi alifumishepo ifyo. Amen! Nga kuliko icintu icili conse ico amasukulu yesu yalekabila ileelo, nga cena cintu icili conse amachalichi yesu yalefwaikwa ileelo, kuifula abene, ukufula amatontonkanyo nafintu mwingacita. Fuleni mwebene kuli Lesa kano imwe mwaesha ukucita icintu cimo mukati kenu.

<sup>92</sup> Ndesubila imwe. . . ico cileingila mukushika muli ifwe, bonse babili pano namucalo camatepu pamo, ukuti mwamona ukutila mufwile mwaba icintu icishaba nangu cimo. Te kwishiba fyonse, te muntu umo umukalamba, lelo *umutu uushaba nangu cimo*. Iwe ube. . . ukuba ulukungu. Ufwile ukufika pancende imo iyo waishiba ukutila tawaba nangu cimo. Kabili wilaesha ukupitapo, pantu ilyo waimafye ukucilapo ninshi waima ukucila Lesa. Imwe mulingile ukuisunga mulukungu kabili mumusebo uwa ku Damaseke. Imwe mulingile ukuitalusha ukufuma kumataki. Kabili ico cancende shonse, muno namucalo camatepu.

<sup>93</sup> “Ukulanda kwandi,” atile, “takwaba. . . mumashiwi yaku beleleka aya muntu kabili mu mano ya muntu, lelo mukulangisha kwa Mupashi wa maka.”

<sup>94</sup> Nomba moneni! “Kuli cinshi, Paulo? Mulandu nshi wacitile ici?”

*Niku maka! Ukutila icicetekelo cobe taciminine mu mano yabantu, lelo kano mu maka yakwa Lesa.*

<sup>95</sup> Oh, we kashimikila we! Uyu umuntu mukalamba uyo... Uwalefwaya Lesa, kabili atile, “Mwe Lesa, Ine naba uwanaka kabili Ine—Nshishibe ifya kucita. Nde Mipapatafye, mwe Lesa, ukunkosha nokufumyapo ifya bunasha pali ine, na fyonse ifintu, pakuti Naba uwakosa ukucilapo.”

<sup>96</sup> Lesa nao aishilelanda naena, atile, “Paulo, amaka Yandi nayalengwa ayapwililika mubunasha bobo.”

<sup>97</sup> Nomba Paulo atile, “Lintu Naba uwanaka ninshi Ndi uwakosa. Ee!” Atile, “Nomba ndi... Ndi nobukata mu bunasha bwandi ubwa bunasha bwandi nefyaba ngefyo. Ndetotela Lesa ukuti Nafumishepo fyonse ifya ico muli ine. Kabili lintu Nafumya ifili fyonse muli ine, nomba Lesa kuti aingilamo. Lelo Ilyo Nkwete fimo palwandi mulya, nomba Lesa ninshi tekuti engilemo.”

<sup>98</sup> Mulya, eifyo fine, ifwe—ifwe twamoccele ukumufumya. Twamutamfishe Ena ukutali pamo nayesu... Ukufuma pamulanda wine wine uwesu ukufika naku wafyuma wesu, ukufuma pawa cepesha ukufika kuwakulisha ukucila, tusungila Lesa kunse yamyero yesu pamulandu wakuitemwa fwebene.

<sup>99</sup> Ilingi ndalanda ukutala, “Umulwani mukalamba Nakwata ni William Branham.” Eumo uwingila munshila yakwa Lesa. Eumo uuba uwabunang’ani. Ena ni umo uufika pa ncende inshita shimo iya kutontonkanya ukutala kuti acita icintu cimo palwa ico, kabili, lintu acita ico, cifumya Lesa bwino mu cikope. Lelo lintu Nafumyapo ulya muntu, lintu Nafika pancende apo afumine munshila, nomba Lesa kuti aisamo nokucita ifintu ifyo William Branham taishibapo nangu cimo.

<sup>100</sup> Ilyo elyo Lesa engakubomfya. Ilyo elyo Enga bomfya uuli onse pali imwe. Ena kuti abomfya umuntu onse lintu twafuma munshila. Lelo apo ifwe twaibika fwebene munshila, nomba ifwe tekuti tucite. Nacilungama.

<sup>101</sup> Nomba tulesanga ukutala, uyu muntu mukalamba, Paulo, ena aali ni—ena aali ni cilolo pakati kaba kashimikila. Apelwe umucinshi ku cilonganino conse. Ieakutala umuntu kuti aya mumusumba nokukwata ukulongana apali ponse. Pamulandu wanshi? Ena alikwete ifipepala. Mulandu nshi, ali umukalamba nganshi, kabili uwaipelesha nganshi ukufumya abantu bonse abali abanaka, mpaka akwete amaka ukufuma kuli shimapepo uwapulamo, amaka ayapulamo ayapulishamo, ukukaka uuli onse umo pali bonse abena Kristu. Amaka yafikansa fyacalo ukufuma mu chalichi cakwe, ukukaka bonse pali bena! Oh, ena ali uwakosa! Kutu akaka abena Kristu nokubaposa mu cifungo pantu bena bakene ukusuminako kumasambilisho yakwe ayakusambilila ifya mapepo, pa masambilisho yaba Fariso naba Saduke. Ena alekaka abena Kristu.

<sup>102</sup> Lelo, moneni, aali nokuba uwa kwakwa, palwakwe, pakuti engalufya ico, ukulufya amaka yakwe nensambu. Aba



uwakwakwa, palwakwe, ukulufya yalya amaka akwete aya kukaka nayo. Alufishe ifyo aali, pakuti aba uwakakwa.

<sup>103</sup> Lesa apitilila abamibele isuma iyapa muulu! Apitilile bashimapepo. Apitilile balya ba cilandelande. Kabili Asalile Paulo, uyu muntu mukalamba, nokuleka aponena mulukungu ulwa mumushili nokucita ifintu ifyo ena...kwali nga filya balya bambi balecita. Alengele bena ukucita mu...alengele ena ukucita munshila imo ine iyo balya aleikata balecitolamo. Akakile Paulo no Mupashi wakwa Lesa, ukuleka ena ukukakulwa ukufuma ku maka yalya akwete ayaku kakilamo abena Kristu nayo. Mulenjeba ukutula Lesa teshiba ico Alecita? Afumishepo amaka yakwe pakuti alufye ukwikatilila kwakwe—kwakwe.

<sup>104</sup> Nibanga ba kapyunga abo Lesa engabomfya muno lucelo ngacakutula bena baleka Lesa abakaka ne Cebo Cakwe kabili na maka Yakwe, nokubakakula ukufuma ku maka yafilya ifilonganino notubungwe! Nibanga abantu ba cishinka muli uno musumba, muno lucelo, abo abaya kuli utu tubungwe tukalamba utwa ma chalichi, ni banga abo Ena engesushamo na Mupashi wa Mushilo, kabili nokubika cino calo pamulilo ne Mbila nsuma na maka, ngacakutula bena kuti babulafye nokuikakula abene beka ukufuma kumaka ayo bakwata nokuba abakakwa ku Mupashi Wakwe, ukuba nga fintu Paulo aali, umusha watemwikwa kuli Lesa!

<sup>105</sup> Lesa abulile Paulo nokumupanga umusha, amukakile kuli ena Umwine nokumutuma ku Benafyalo abo apatile. Lelo, mwamona, ena aali nokukakulwa ukufuma ku maka yakwe aya bukapeepa, nokukakilwa ku maka yakwa Lesa. Alufishe amaka yakwe nokuba uwanaka kabili uushaba nangu cimo, pakutula enga pokelela amaka yakwa Lesa, ukuba uwakakilwa kuli Lesa, ukucita ico Lesa amweba ukucita.

<sup>106</sup> Ico eco tufwile ukucita ileelo. Ico eco Ndekabila. Ico eco umuntu onse akabila, ukuifumyapo umwine, ukufumyapo ico engacita palwakwe, ukufumyapo ifyo ena aba, ukutula ena engakwata ukunakila ukwapwililika kuli Mupashi wa Mushilo. Umukashi wapa ng'anda akabila ico. Umulumendo waku sukuulu akabila ico. Tubula...nangufye abana besu abanono.

<sup>107</sup> Umulumendo munono umo ifi untu Ndetontonkanyapo, mailo mucungulo kasuba nangu ubushiku bulya ubwafumineko pabwa mailo, nangu ubushiku bumo, aingile mukati nokweba nkashi yakwe ukukalamba ukumulembela isambililo lyakwe bwangu bwangu, nokufuma nokweba abalumendo banono, atile, “Whew! Yalya amafya yantu yaanguka.” Mwamona, balibafundisha, mupepi, nokubepa muli fyonse.

<sup>108</sup> Kuti cafika pesa ukuba icisuma...Kabili balya bantu ebacetekelwa mu chalichi. Kuti cafika pesa ubusuma kuli ba Taata, mulucelo pa nshita ya mwikulo, ntile, “Yohane alelemba

amashindano yakwe ileelo. O mwe Lesa, beni na Yohane! Mwafwilisheni Yohane! Acipusha ine mu muputule wakulalako muno lucelo, acitile, “Taata, mpepeleniko ileelo, Mfwile nalemba bwino amashindano yandi. Mpepeleniko.”

<sup>109</sup> Ine kuti natemwa umulumendo wandi akwata u—umusauma, uwalungama “F” pa cipepala cakwe, ukupona, ukucila Naishiba ukutila akwete iyatambalala “A” nokubepa pali ico. Ee, mukwai! Ico tulekabila kuifumyapo fwebene, ukushintilila onse pa maka yakwa Lesa.

<sup>110</sup> Nomba, “ukukakwa.” Lesa apitilila abamibele iisuma abapamuulu nokubula abanaka. Lesa apitilila bonse abatontontonya ukutila balibapo icintu cimo, ukubula umuntu umo uushaishiba nangu cimo ukuti abombe ubukabilo Bakwe mu mweo wakwe. Ico eco tukwata.

<sup>111</sup> Lesa atile kuli Paulo, “Amaka yandi yalipwililika mukunaka kobe. Amaka Yandi—Yandi yalaba ayapwililika ukucilapo lintu iwe waba uwanaka ukucilapo. Ilyo waipela ukucilapo kuli Ine elyo Ninga kubomfya mubusuma. Ilyo walabako ukucilapo palwa masambililo yobe, elyo wingalabako ukucilapo palwa cilonganino cobe, ilyo walabako ukucilapo palwa fintu fyobe nokuipelesha wemwine kuli Ine, elyo Ine ninga kubomfya ukucilapo. Pantu iwe waba uwanaka, Ndi—Ndi nokupanga ubukabilo Bwandi Nemwine ubwakosa.”

<sup>112</sup> Lesa kuti alenga amaka ukufuma mu bunasha! Uyo wine emulandu Ena lyonse acitila ico. Lintu Asalile abasambi Bakwe, ninani uwingatontontonya . . .

<sup>113</sup> Ukuicefya kwa Mwana Wakwe Wine lintu Afyelwe mu mulimba, mu butala bwa citindi, mwitanga lya ng’ombe, kabili ba mupombe mu nsalu yamumukoshi wakwa kabalwe! Mwamona, Ena ngaishile ukupitila mwisano. Ena ngaishile ukupita mulukungu lwamu Muulu, nakonse . . . ukuposha kwaba Malaika. Lelo Asalile ukupanga Kristu ica Kumwenako cesu, kuli ifwe, kabili Amuletele Ena mukuicefya.

<sup>114</sup> Ena tatalile Ukumukansha mu ma sukuulu yamuli lino isonde, lelo Amukanshishe Ena na maka Yakwe Umwine, uku . . . pakutila Enga ipela mukupwililika Umwine, teku matontontonyo ya muntu nangu ku maka ye sonde, lelo ukuipela Umwine ku maka yakwa Lesa.

<sup>115</sup> Kabili ifyo efyo tuli ileelo, ifwe tubaibaipesha fwebene ileelo mu filonganino fyesu ifikalamba na muncende. Tulaipelesha fwebene ku cilonganino, kufyo cikwete ukulanda, nefyo ba landa palwa ciko. Lelo ico calipusanako kubufwayo bwakwa Lesa. Tufwile twaipesha fwebene ku Mupashi wakwa Lesa nokuya uko u Mupashi wakweba ukuya. Ico nacilungama.

<sup>116</sup> Lesa alikwata Aba Hebere abo ifwe, nangu, ababulwi bakwa Lesa, ntile, “intukushi.” Twacibelenga fye mwi Buuku lya Ba Hebere, chapitala 11 na versi 34.

*. . . ukufuma mu bunasha twalengelwe abakosa, . . .*

117 Bali nokuba abanaka ilyo tabalaba abakosa. Ukufuma mu bunasha bwabo balengelwe abakosa. Imwe mwebalelemba Amalemba, mwebali uko, Ba Hebere 11:34. Nacilungama.

118 Pano palipo icintu cimo icakumiitalalikako. Pano palipo icintu cimo icakumikoseleshako. Ukufuma mubunasha namu kuicefya Lesa alasala abantu bakukulilamo Ubufumu Bwakwe. Ngacakutula ifwe twafika ku Muulu, ngacakutula twaiminina mu Kubapo kwakwa Lesa pamo ne Chalichi Cakwe, tukeminina mwibumba lya bantu ilyo ilyali ilyanaka kabili ilyakenwe nokusulwa ne sonde, kabili talyaishibe lyena-nangu-cimo.

119 Bushe te ceni ukutula Lesa atupashenye kumpaanga? Impaanga ecintu cimo icabapo icishakwata amaka icine. Takwaba cimo icabulisha ubucingo ukucila pampaanga. Akalulu kuti kabutuka; akapale kuti kanina ku cimuti; imbwa kuti yasuma; inkalamo kuti yaputaula; kabalwe kuti apanta; icuni kuti capupuka; lelo impaanga ibafye iyapelelwa.

120 Kabili iyo enshila Lesa afwailamo ifwe. Iluka ukutula ifwe mukupwililika twalipelebela tatwalinga, nomba Lesa alabula ulya muntu kabili atampa nokuibumba Umwine muli ulya muntu; leka amaboko yakwe yacite ico amaboko yakwa Lesa yali nokucita, ukuleka imilomo yakwe ukulanda ico imilomo yakwa Lesa ingalanda; pantu yena teyakwe, yakwa Lesa. Ena kutampa ukukula imibele, atampa ukubula ubu ubunasha nokuipanga Umwine Eka Palwakwe.

121 Ena alatuleta pano pe sonde, pantu nomba. . . Ifwe twalisambilila, ifwe twalicenjela. Bushe mwalitala amumona imishilwa, icitoto? Ilyo twasenda, tutile, nga muli Abele, ukufuma kuli Abele kwaishile Sete; Icitoto cakwa Sete caishile isa, ukuyafye kunshita yakwa Noa, bonsefye balifye abalimi abapetama. Lelo abana bakwa Kaini baishileba abacenjela, abasambilila, abantu abakalamba, bakakula, abantu abalumbukwa.

122 Lelo ulubali lwakwa Lesa lwali ulwanaka kabili ulwaicefya. Ifyo efyo Lesa ababomfeshe. Iyo enshita iisuma iyakwa Lesa. Iyo enshila yakwa Lesa iyakutusenda, lintu tuli abanaka. Ninshi natukwata icintu cimo lyena. Ici cilatukoselesha, mucine, pantu Ubufumu bwakwa Lesa bonse bwakulwa ukufuma mubantu bamusango ngoyu. Nomba ilyo wafika munshila iyaba ngefi ninshi iwe—iwe kuti . . . uli mu Bufumu Bwakwe.

123 Umulandu waba, naifwe, ukutula. . . tekutula twaliba abanakisha, umulandu wakutula twaliba abakosesha. Twaliba—twaliba—twalibafye abakosa nganshi. Epelafye. Icintu ica cena nifwebene twaliba abakosa imitwe. Ico nacilungama, twaliba abakosa nganshi mumitwe yesu. Twalishiba ifingi nganshi. Lesa alefwaya ukufumya ico muli ifwe. Ico nacilungama. Tuli abamaka nganshi, tuli abakosa ku kuipela kuli Ena.

Natukwata...Tu—tuipela kuli ifwe fwebene. Tulingile ukutontokanya ukutula, “Ukuba, nomba, pano, Ni—Ninkwata amano ayalinga ukwishiba!”

<sup>124</sup> Nalipapa inshiku shipitilepo ishinono ilyo bamayo balwelele, ukufuma mucipatala. Nalile ku...Kwaliko namayo umunono umwina mupalamano...Nga ulya namayo umunono ali muno, njelelako, nkashi. Ena mukashana umunono umwina Kentucky ukufuma kulya, kabili twali...kabili ulya ali ninyina fyala. Kabili Nalelanda naena bulya bushiku, umukashi wandi na Ine, kulya nalimo wanu koloko ulucelo. Kabili umulume wakwe alambalele panshi nokulala; ena atiile, “Fuma pano! Iwe tapali nefyo wingacitila nabanoko, nangu cibe ifyo.” Kabili alimutamfishe, umulume wakwe, ukumutamfya mumuputule, pantu alelefyepalya pene pamwinshi uko banashi, tapali uwingengilamo; ninshi nalala alefoloma, panshi. Eico alimubushishe nokumufumyamo.

<sup>125</sup> Kabili atendeke ukulanda kulya. Natendeke ukulanda nankwe palwa kwa Shikulu, kabili nafimbipo. Kabili atile, “Ukuba,” atile, “fyonse efyo Naishibapo lukasu lwaongama mwibala ilinono ilyafwaka, ulucelo celo, ukukwempa ifyani nokutungwila fwaka, kabili nafimbipo ngefyo.” Atile, “Lelo, Ndekweba,” atile, “bataata balitutumine, cila umo, kusukulu.” Kabili atile, “Tucili tatukwete amano.”

Natontonkenye ukutula, “Ukuba, nalimo ulya emulandu wine.”

<sup>126</sup> Mwamona, imwe—imwe mulingile ukutalusha ifintu fya mwisonde kuli imwe. Nomba, Nshilesuminisha ubututu, te—te ico, lelo Ndeesha ukutontokanya ilyo mukafika pa cifulo uko muletontokanya ukutula imwe fye—imwe mwalishiba ifingi nganshi mpaka takuli umbi uwaishiba icintu icili conse palwa cena. Ukwishiba cilifye bwino kulila taku—takulecilinganya nobulayo bwakwa Lesa.

<sup>127</sup> Ifwe tutungululwa namano yasano, kabili yalya mano yasano (ukumona, ukusonda, ukukumya, ukununsha, no kumfwa) cilifye bwino mpaka yalacilinganya ilyano lya Cicetekelo. Nomba ilyo baisa ku Cicetekelo...Kabili musango nshi mwishibilamo ico cili icalungama? Pantu Iicetekelo lyonse cakusuminishanya ne Cebo. Kabili nomba nga—nga icicetekelo cenu cabe capusana ku Cebo, nomba muletontokanya efyo cili, lyena tamukwete Iicetekelo. Wakwata ukuipanga ukucetekela. Walikwata amataki mumano yobe, aya kumo ukusambilila uko wasambililapo, nangu icintu cimo. Lelo ilyo mwatalukako kuli ico nokushintilila umupwilapo pa Cicetekelo, kabili Iicetekelo kuti cakulilwafye pa Cebo cakwa Lesa (Iicetekelo icalungama).

<sup>128</sup> Dokota inshita imo atile kuli ine, atile, “Ndecetekela, Billy, nga balya bantu...nga kuti wabeba ukuya kulya nokukumya

cilya cimulando, cilya cimuti, kabili bena bacetekele ukutila bali nokuba bwino, bena kuti babafye bwino umusango umo wine.”

<sup>129</sup> Natile, “Iyo, mukwai. Cena tekuti cibe ifyo, dokota, pamulandu wa ici cintu cimo, mwamona, balya bantu balishiba ukutila cilya cabafye cimulando. Balishiba ukutila tamwaba amaka nangu ukukosa muli cilya cimulando.”

<sup>130</sup> Lelo umuntu uuli onse uyo uutontonkanya bwino kuti aishiba ukutila ico Cebo cakwa Lesa uwamweo, ukutila kuti Nashintilila icicetekelo candi pali ico nokwishiba ukutila Cena ni EFYA SOSA SHIKULU! Kabili nge cintu icili conse caba icapusana kuli Ico, lyena Nshicetekela amano yandi. Iyo, mukwai, cilekenifye cibe. Kabiye kwi lyano lyobe limbi, ilyano lya Cicetekelo.

<sup>131</sup> Cisuma, Lesa alabula balya bantu ukucita . . . Ilyo tababa icintu nangu cimo, bakaipela kuli Ena.

<sup>132</sup> D.L. Moody uwa ku Chicago, ena ali uwaku Boston, ena aali nikapanga wa nsapato; umunono, umuntu umunono, uushalinga, tashintilile palwakwe umwine. Nomba, buleni aya amasukulu ayakalamba ayo bakwata, Moody School kulya lubali, nga Dwight Moody kuti aima nakabili nokumona lilya isukulu, icintu cakubalilapo eco Dwight Moody engacita kufumyapo lilya isukulu.

<sup>133</sup> Nga Martin Luther kuti aima, icintu cantanshi ico ena engacita kufumyapo akabungwe kaba Lutherani. John Wesley kuti acita cimo cine. Balya bantu tabapangile tulya tubungwe, bantu abalebakonka, ebacitile ico.

<sup>134</sup> Paulo tatalile longanikapo chalichi nangu cimo, pantu atile, umwine eka, “Panuma yakufumapo kwandi, abantu abamwibumba lyenu bakema pakati kenu, ukulanda ifintu ifyabupondamishi.” Cali panuma ya mfwa yakwa Paulo, kabili umwanda (nangu ibili) imyaka panuma yaico, elyo bapangile ichalichi ca Katolika, akabungwe kakubalilapo.

<sup>135</sup> Abantu baimine! Cali ni panuma yamfwa yakwa Moody elyo bakwete Isukulu lya Moody; panuma yamfwa yakwa Wesley iyo bapangile chalichi cakwa Wesley; panuma yamfwa yakwa Luther elyo bapangile chalichi cakwa Luther. Lesa alatuma kacimfya; kabili balakula . . .

<sup>136</sup> Emulandu wine Yesu atile, “Imwe—imwe mulashingula ifibumba fyabuta!” Atile, “Imwe—mulawamya inshishi shabakasesema, kabili nimwe bene mwebababikile mulya!” Ico nacilungama.

<sup>137</sup> Balya abaume abakalamba balimine; nomba babakulile icibukisho. Ndetontonkanya, nga fintu Davidi, “Abombele Lesa bwino munkulo yakwe.” Eico uyo emusango wakucicitilamo. Leken i utubungwe nefintu kulya, ifyo, fitaluka kuli imwe.

138 Moody, umunono uwakale kapanga wansapato, aali uwanaka. Ena aali cilangililo icakunaka. Icintu ca ntanshi ico calanda ukutila Moody acitile...Ena takwete amasambililo nakalya, kabili imitantikile yamashiwi yakwe yali iibi nganshi yali iyabipisha. Umwaume aishile kuli ena inshita imo kabili atile, “Mista Moody,” atile, “ukutantika kwamashiwi yobe kuntu kwabipa uko Natala umfwapo mumweo wandi.”

139 Atile, “Ndenonka imyeo nokukana ishiba kwandi, cinshi ico mulecita namasambililo yenu?” Ndetontonkanya ukutila bulya bwali ubwasuko ubusuma. Mucine eflyo bwali!

140 Kabili nomba, imwe mwaba bamembala ba lilya i Sukulu, imwe mucine mufwile mwaba kasambilila uwaishibisha. Ico nacilungama. [Munyina atila, “Acipilibwilefyey!”—Kale.] Nomba, ee, bena “balicipilibwile” kulungika, baile kunuma ukupita kunshila imbi.

141 Ifyo eflyo abantu bacita. Ifyo Nacilanda mukutendeka kwa mbila yandi...Mucifulo ca bena Kristu ukuicefya nokufumyamo fyonse abene ukukushako incende yakwa Lesa, besha ukuikula abene mukwishiba ukwapanga pang’anda, nangu ukwishiba ifyesukulu yafyakupanga panga, nangu icintu cimo, icibafumya kuli Lesa ukucila ifyo bali ilyo batendeke.

142 Ifyo eflyo Nanda pabwite bwapacipailo ubwakupanga. Wamuleta muno, kabili inshita yakonkapo caba icakosa nganshi ukumuleta nakabili. Lekenekale nokumfwa mpaka Lesa amucitila icintu cimo! Kabili nomba lekeni ese nokucilapila ico, nokwima, ukwita pe Shina lyakwa Shikulu. Ico nacilungama.

143 Moneni Moody, uwanaka mumasambililo, uwanaka alelandila mumona wakwe. Nalebelengafye ilyashi lyakwe ilyakale ubushiku bumbi, “Alelanda ukupitila mumyona yakwe, uwafya wamumyona.” Mukumoneka umunono, umwaume uwalupala, imyefu yalelebelala panshi ya...?...;umunono, umubili uuce, umwaume umwipi. Kumubili, ena aali busanso bwa mubili. Eico takwete nangu cimo kano ukunaka ukutwalilila. Lelo Lesa alimubomfeshe ukutenkanya isonde mubushiku bwakwe!

144 Inshita imo kwali kalemba welyashi uwaile kumusonkano wakwe (Nalebelenga), nabakalemba, ukuti bapange ilyashi palwa musango wamuntu ena aali (umuntu umukalamba, umwaume umukalamba).

145 Bushe kali kwisa akakushimishako amatepu? Nyaka? Nalaiminika tala.

146 U—umuntu umukalamba, Moody aali. Ena aali umuntu umusuma. Kabili eico ena kuti atemuna amatontonkanyo yabantu, nokubekatilila. Eico kwali kalemba welyashi uwaile kuli Mista Moody nokutila...aile kumusonkano mukulemba palwa fintu ifyalecitika ifikalamba... .

147 Ilyofye kalemba afumine mukupela ilyashi pali kasabankanya wambila nsuma umbi, nomba line, atile, “Ulyo muntu alishiba ukulanda. Ena ni Dokota wafya Bulesa. Alabomfya amashiwi ayatantikwa bwino ayo Nshatala umfwapo. Ena alekatilila abantu mufya matontonkanyo yakwe. Ena kuti aikatilila abantu.”

148 “Dwight Moody,” ilyo kalemba welyashi aile, atile, “Nshilemona icili muli ena icitemuna ku muntu uuli onse.” Atile, “Pakubalilapo, mubi nganshi. Icakonkapo, umubili wakwe wabafye umbi umbi. Cimbi,” atile, “ena, tasambilila. Ukutantika kwamashiwi yakwe kwalibipa nga fintu Nshatala umfwapo!” Kabili atile, “Ukukoloma nokulafilwa ukupema ilyo aleshimikila.” Kabili atile, “Nshilemona nangu cimo mu Dwight Moody icingatemuna amatontonkanyo yamuntu uuli onse.”

149 Mista Moody balimuletele ilyashi lyalembwa. Ena abelengelepo, alisekele umwine, atile, “Icine cine iyo; ni Lesa. Icine cine! Abantu tabesa mukumona Dwight Moody, bena besa mukumona Lesa.”

150 Abantu tabalesakamana imiku wapela ubunte, balefwaya ifyacine mumweo obe ifyakushininkisha ukutila Lesa alikwikatilila. Leken i mube ba Methodisti, ba Baptisti, ba Pentecosti, conse ico mwingaba, balefwaya ukumona Lesa. Ico nacilungama, abantu ba . . . abantu abakalamba, abantu abo abanaka nokwiluka ubunake bwabo.

151 Lolesheni kuli Mose, umulumendo wamano. Oh, aali kasambilila. Aali uwakanshiwa mumano yonse aya bena Egypto mpaka alefunda aba Hebere. Ena alesambilisha abena Egypto. Ena kuti asambilisha umuntu uuli onse, pantu Mose aali umuntu umukalamba, umuntu uwacenjela. Oh, ena aali umuntu uwamaka.

152 Mumano yakwa Cecil DeMille aya ico, ilyo—ilyo akwete *Amafunde Ikumi* yalilile, kabili alikwete uyu umuntu uwaishile uwali . . . Nindaba ishina lyamwaume uwaleangala iciputulwa cakwa Mose mulya, kangala umo, lelo umuntu umukalamba umukulu namaboko ayakalamba namaka. Kabili Mose aali nalimo umuntu wamusango ngoyo.

153 Twalishiba ukutila aali uwakosa kabili uwakanshiwa, acibikile palwakwe eka, ukumona ubufwayo bwabushiku ubo. (Oh, lekeni Lesa alenge ici mucumfwikishe!) Ukumona ukukabila kwa bushiku, Mose namaka yakwe aya mano nefyo engacita nayo . . . Ena aali umuntu uwacenjela. Ena aali ni Farao uwali nokukonkapo. Ena alikwete ukwishiba amano. Ena alikwete—ena akwete amaka. Ena alikwete amaka yamumubili. Ena alikwete—ena alikwete ifintu fyonse. Eico atile, “Nalikwata fyonse ifyakubomfya. Nalishiba fyonse palwa ico. Kabili nga mwaliba umwaume muno mucalo uwingacita ici, Nine. Eico, Ndi muntu waora eico Nalafuma.” Kabili ena aile mukubomba

umulimo uyo wali uwalungama kabili mubufwayo bwakwa Lesa, kabili ena apele amano yakwe ayacifyalilwa. Kabili Lesa alicikene! Ena tekuti abomfye icintu cimo ico Mose akwete.

<sup>154</sup> Ena tekuti acibomfye lyena, nangu Ena . . . nangula Ena ukucibomfya nombamba. Lesa tekuti abomfye ifyo twingacita ifya cifyalilwa. Tufwile twaifumya fwebene nefyo twingacita munshila, nokucimba kubufwayo namaka yakwa Lesa.

<sup>155</sup> Mwatila, “Ukuba, munyina, kuti Nashimikila.” Ena tekuti abomfye ico ilyo lyonse *imwe* mwingashimikila. “Ico cilifye bwino, Ine kuti nacita *ici*, Ine kuti nacita *ico*.” Imwe tekuti mucite nangu cimo. Ukuba, lyena Lesa tekuti acibomfye. Lelo nga muli nokuipela mwebene kuli Lesa nokuleka Ena ukucicita!

<sup>156</sup> Mwatila, “Ukuba, Munyina Branham, Ninjishiba. ukutula Ndi kasambilisha.” Ukuba, apofye *niwe* kafundisha, mulandu nshi, Ena takafike ukutali. Lelo Mupashi wa Mushilo ni Kasambilisha wesu. Mucine, Wena efyo aba! Lesa atumine Mupashi wa Mushilo ukuba Kafundisha pa Chalichi.

<sup>157</sup> Abantu bamo balaya kusukulu imyaka nemyaka nemyaka. Cinshi ico bacita? Babelenga amalyashi ukufuma mu Muputule wa Pamulu, kabili eico (oh, ico cisuma) musenda isambilisho lya Calo ilye sukulu lyapa Mulungu. Nshakwata icakususha pali ico. Filya Fyebo fyakwa Lesa, nefintu, lelo fyena fyabikwa capamo naba mano! Cena cilingile ukwisa kumaka kabili mukubuka kwakwa Kristu, kabili imwe tekuti mushintilile pafyo mwingacita ifyacifyalilwa.

<sup>158</sup> Eico, Mose, uyu umulumendo, uwamaka umutulushi umusuma, umuntu wamano, kabili aile mukucita umulimo uusuma; lelo Lesa, mucine tekuti abomfye ico. Ena tekuti abomfye ifyo engacita ifyacifyalilwa.

<sup>159</sup> Kabili ifwe tekuti . . .Cena tacili ileelo, ukutula ifwe tekuti . . .Lesa tekuti abomfye ifyacifyalilwa fyesu.

<sup>160</sup> Lelo kuli icintu cimo icakwete Mose ico Nkumbwa, alikwete amano ayakumona ati alicimfiwe. Ifwe tatukwete. Epelafye. “Ifwe twalapanga icilonganino *icipya*. Twalabula umuntu umbi ne cabupe cakundapa, nangu icintu cimo,” ba Pentecosti, mwamona. Mwamona? Ifwe—ifwe tatwaishiba ukulinga icakuti tukutuluke ukutula twalicimfiwa. Ichalichi caba Pentecosti, ba Assemblies of God, ba United, bonse abashala, cilemoneka kwati tabakwete amaka ukwishiba ukutula nacicimfiwa. Alleluya! Oh, Ndekabila ukutula Ningamilenga mwacumfwa. Balibepwa. Icilonganino cachalichi calibepwa! Cimo cinefye ngefyo uyu United States aba uwabepwa, ukututuma no mwenso, namabomba ukulebela kulya kuli bena, balishiba ukutula balishana ukufumyapo kabili ukuisalila umweo wabo kumbo. Kabili bena balicimfiwa, Umupashi walifumine muli bena. Mufwile ukufwailisha ifimuti pakusanga abalumendo



abakuya kubushilikale; balimwene icacitike munkondo imbi. Twalicimfiwa! Ichalichi calicimfiwa. Balishiba ico.

<sup>161</sup> Mose alilwike ico, elyo ena alishibe ifyalinga lyena. . . Lesa alimusendele kunuma kulya kunuma, mumatololo, ukumufunda ubunake bwabuntuse. Alimusendele kunuma mukumufunda ifyo cali. Eico ena alisambilile bwino! Oh, owe, bushe ena alitala senda isambililo! Lesa afwile alikwete inshita pamo nankwe kunuma kulya! Namwishiba, Mose alikwete icipyu; kabili Lesa amupele umukashi uweshina lyakwa Zippora, alikwete, pamo. Eico Ndeelenganya ukuti ifintu fyonse tafyali ifisuma kunuma kulya kulya kunuma yaciswebebe pakashita akanono, ilyo fyonse fibili ifipyu fyabo fyafumine mubutungulushi panshita imo ine.

<sup>162</sup> Ndesubila amano yakwe ayakusambilila pamano yamuntu yalingile ukutungulula umuntu tayaamwafwilishe, pantu, ilyo aali mubulendo bwakwe kulya ku Egypto, Ndemona Zippora nalyo line alikwete icipyu. Ena aputwile inkanda yakuntanshi yamwana wakwe nokuiposa kuli Mose, atile, “Iwe uli mulume wamulopa kuli ine.”

<sup>163</sup> Kabili Lesa alifuliwe nankwe Ena. . . amufwaile mung’anda yabeni, nga cakuti Alimusangile nga Alimwipeye. Ndemona kwaliko ifintu ifinono ifyo Lesa alingile ukumusambilisha kunuma kulya, mwamona, ukutila ena aali umuntu. Yonse amano yakwe aya mu Egypto na maka yakwe yonse aya mano, Lesa tekuti abomfye icili conse pali yena.

<sup>164</sup> Imwe mulesa, nokutila, “Nomba, Shikulu, Nalisambilishiwa pa myaka amakumi yane nomba, Ndi ka—Ndi kasambilila wafyamatontonkanyo. Ine kuti nabelenga ilya Baibele na menso yandi nayashibata.” Lesa tekuti abomfye panono pali ico. Mwamona? Iyo.

<sup>165</sup> “Oh, Naba kuchailchi icikalamba nganshi ico icaba mucalo. Ndi—Ndi i. . . Ndi *ici*, Shikulu. Oh, Ndi Pentecosti. Ine. . . Ubukata kuli Lesa! Elyo napokelelefyeye Mupashi wa Mushilo ubushiku bwapitapo. Alleluya! Mwalanenga ine ukucita *ici-na-ici*.” Lesa tekuti abomfye ico. Iyo!

<sup>166</sup> Lyonse ilyo wacimfiwa kabili wamona ukutila naucimfiwa, kabili nomba bwela uicefyeye. Ba uwanaka, sanga ukutila uli muntunse. Kabili tapali pafyamano fyobe ifingacita icili conse uku. . . Ukunaka kwa muntu takwakabomfeshiwe kuli Lesa. Lesa kukunaka kwamuntu alaipongolwela Umwine muli iwe, elyo Aibomfya Umwine eka. Iwe usangukafye icibombelo. Icine cine! Ufwile waifumya munshila.

<sup>167</sup> Mose, oh, alisambilile, alisambilile pabunake bwa buntunse nganshi. Ena alisambilile cena bwino nganshi, mpaka, ilyo Lesa amwitile, ena akwete ukunaka cinelubali icakutila afikile pakutalika ubwite bwakwa Lesa. Bushe mwalitala amubelenga muciputulwa cantanshi ica Kufuma, ukunaka cinelubali? Na—

Nalikulemba apa. Ndefwaya imwe mukutike kuli kwena. Ukunaka kwakubalilapo akwete kwakukana kwata imbila. Ukunaka kwacibili alibulishe amaka. Ukunaka kwa citatu alibulishe ukulanda ukusuma. Ica bune cali ukusala. Ica cisano cali kulunduluka. Kabili ica mutanda cali cakusumina.

<sup>168</sup> Nomba, palanyeni ukwakwe nokwenu nokumona nga cakuti kuti mwaisa na ico, moneni nga cakuti kuti mwanaka nga fintu ena aali. “Shikulu, Nshi—Nshiili musuma. Ine tekuti nande. Na—Na—Nalipeye umwina Egypto. Ine tekuti mbwelele kunuma. Oh, ifintu fyonse! Bena tabakampokelele. Nshikwete imbila. Nalikhwata. . . Ine tekuti nande. Kabili Na—Naliba uwakomoka mukulanda.” Kabili moneni ifyo ena aali? Ena tali nangu cimo! Munyina, ena alyundepwe. Ee, Lesa kuti amubomfya lilya panuma yakundapwa. Mwamona? Ee.

<sup>169</sup> Ico cili. . . Ena kuti atubomfya panuma yakundapwa, ukusanga ukutula “Iyandi Ph.D. na LL.D. kabili imiku ibili L.D.,” nangu conse ifyo cingaba, “ama digri yandi yonse tayaba nangu cimo.” Lesa tekuti ayabomfye!

<sup>170</sup> “Ukuba, Ndi waku Assembly of God. Ndi Onenessi. Ndi Baptisti. Ndi Presbyteriani.” Lesa tekuti abomfye nangu cimo pali ico! Nga wafumako mukwangufyanya, ukuba, uli nokuba bwino—uli—uli nokuipela wemwine kuli Lesa.

<sup>171</sup> Nga fintu kasesema aali, atile, “Ndi muntu uwamilomo yakowela, kabili pakati kabantu bamilomo yakowela.” Kabili Malaika aile nokuyasenda i—icakusendelako, kabili aile ku cipailo no kusenda ilasha lya mulilo nokukumya imilomo yakwe. Elyo abilikishe ukutula, “Shikulu, Ndi pano; ntumeni.” Ee, panuma ailuka ukuti ena. . . Cibe ena ukuba kasesema, ena alikwete imilomo yakowela.

<sup>172</sup> Ilyo linefye ifwe twingeshiba ukutula tatwaba—ifwe tatwaba nangu cimo, ukutula tamwaba nangu cimo, imwe muli lukungu lwesonde. . . Lesa tekuti amibomfye. . . Ee, ukwishiba kwenu. . . Ukunaka kwenu konse tekuti kulingane na Mose. Akwete ukunaka ukwapusana pusana mutanda apa, kabili alisambilile pakunaka kwamuntu.

<sup>173</sup> Nomba lolesheni pabupusano pakati ka *kulya* ukukumana kwakwa Mose na Lesa, na *Mose* ukulolesha pali i. . . ? . . . nga ileelo. Atile, “Atile, ifwe tulekabila *wakuti-na-wakuti!* Ifwe tulekabila ukupuputulwa mucalo. Ndi nokumyeba ifyo Ndi nokucita, Ndi nokubwekelamo nokubelenga mpaka Nkakwate Bachelor wa Art. Uh-huh! Ndebwelelamo nokubelenga mpaka Nkalashikwe nga LL.D. Ndi nokubelenga ifyalembwa. Ndi nokucita fyonse ifi, lyena Ndi nokuya kunse kabili Nkaba ‘umuntu wa ora.’ Ndi nokushimfya bonse abalumendo abatampile pano.” (Oh, brother!) “Ndi nokushita icikulwa ica ma dolla amamillioni yatatu. Ndi nokushita ama cadillac ikumi limo nafibili. Kabili. . .” Oh, munyina! Tekuti u—tekuti utampe,

pantu walibepwa pkubala, wamona. Lelo ubwafya bwaciko bwakutila bena tabacishiba!

174 Batontonkanya ukutila wakwata imishishi ishanyongana kabili ufwala insuti shafitulukila kabili batila “ah-man” tepabusuma, kabili fyonse nga ifi, nokuba cilolo. Kalya kalubi aka mwanakashi!

Lesa afwaya abantu, abantu ababulesa, abantu abo abengatenkanya!

175 Lelo ilelo tulefwaya Hollywood. Tulefwaya icintu cimo ico—ico cifwaikwa kulinso. Tulefwaya icintu cimo ico cingalanda mumano icakuti atulenga twalala amaminiti yasano ilyo ena . . . pa Mulungu ulucelo.

176 Lesa alefwaya bakapatukanya abakamutuma nga umwele wakubyasha, ukususha ulubembu ukufika kumishila, (ico nacilungama) cimbe.

177 Lelo ifwe tuli . . . Ifwe tufwaya ba kakumba besu abasambilila. Abantu abengi bafwaya kakumba uutepelesha, umo muntu atila, “Ee, wemutemwikwa.”

Lesa alefwaya ifibulukuto! Ee, mukwai.

178 Abakubapampansha panuma, nemishishi ishipikabili nabapenta, nafyonse ifyashala, nokufwala ifyakufwala ifyo bena ba pongolwelwemo, kabili nafyonse ngafilya, kabili mwikalandapo ishiwi palwa cena.

179 Umuntu umukalamba alinjitile mwiofeshi lyakwe muno, (te ofeshi lyakwe) mwi ofeshi lyamulimo wakwe, muno tekale sana, atile, “Ndefwaya ukubika indupi pali iwe ukutila uleke ico!”

Natile, “Wiesha ukucita ico. Wiesha ukucita ico. Iyo, mukwai.”

180 Ilyo walesha ico, ninshi walesha i Mbila. Ninshi walesha Lesa ilyo wacita ico. Ee, mukwai. Ifwe tatulefwaya ifyo.

181 Bushe Lesa alyumfwile ubulanda pali Mose nokunaka kwakwe konse, atile, “Umubusu Mose umunono, icintu cimo—icintu cimo mucine nacicitika kuli iwe, naupona ukufuma kuli digri yobe. Oh, owe! Pano, ee, iwe wali umuntu umukalamba, uwamano, kabili takwali nangu cimo icakukulesha. Munyina, iwe walikwete ba Ph.D. naba LL.D., nefintu fyonse ifyashala, kabili nomba pano waisa ukuyebelela ukuti tauli nangu cimo, tekuti ucite icintu nangu cimo. Uli—ulifye uwanaka icine cine”? Iyo! Lesa tali nokumubelela uluse. Lesa tatalile mubela uluse. Lesa alimundepe lilya line kufintu fyonse. Tamubelele uluse.

182 Lelo tulesanga ukuti, nga mulelemba ico, Ukufuma 4:14, “Ubukali bwakwa Lesa bwaimine pali ena.” Lesa tamubelele uluse pantu aali uwanaka.

183 Mwatila, “O mwe Shikulu, Ningumfwa ububi nganshi, Nshilecetekela ukutila kuti Nacicita.” Lesa tekuti akubelele

uluse; cimoneka kwati kukupantaulamo panono. Mwamona? Mwamona? Mucine. Lesa takumfwila ubulanda; Ena—Ena alakufulilwa. Iwe ulebikwafye munshila umo Ena engakubomfya. Ee.

<sup>184</sup> Mose ilyo aundepwe, Lesa kuti amubomfya. Alikwete ifyakumundapilako, alifumineko kufyo umuntu engacita lyena. Takwete nangu cimo ico engashintililapo lilya, pantu aali—aali uwaiteyanya lyena kumulimo.

<sup>185</sup> Lesa atile, “Imyaka amakumi yane kunse uko Ine nakubika na Zipporah ukutalikishanya nokucita ifintu kunse kuno kuciswebebe, nga cakuti kuti wasanga nga cakuti kunaka kwabuntunse nangu iyo, apo wiminine palya nga cilolo mukalamba, ‘Shani, Dokota Mose. Mwashibukeni, ba Shimapepo, Mukwai. Ee, mukwai. Mose, niwe cilolo uleisa. Bonse. . . Ifwe bonse tuletontonkanya pali iwe.’ Nomba uli kunse uku muciswebebe nebumba lyampaanga kabili nomukashi uwa isulamo icipyu.” Mwamona? Ico calimubombelepo. Ee, mukwai. Mose mumusango uwabipisha, lelo Atile, “Nomba Ine kuti nakubomfya, lintu iwe wailuka ukuti tauli nangu cimo. Nomba isa pano pacimpusa icilepya, Ndefwaya ukukutuma kwisamba kulya.” Oh, owe!

<sup>186</sup> Mwe Lesa, tupeleko naimbi iyamusango ngoyo, tupele nabambi abanaka. Ico eco tulekabila, bamo abanaka. Mucine!

<sup>187</sup> Cali ni Yakobo, namwishiba. Yakobo atontonkenye ukutula aali umuntu umukalamba inshita imo, namwishiba, ena kuti abepafye nokutwalilila necintu icili conse. Aile bika utumuti utwaishibikwa umo impaanga neng’ombe shakwa wishi fyala ilyo shali namafumo, nokushisangusha impaanga shamatoni, nokuposamo ngefyo ilyo shaleyana kumenshi mukunwa. Kabili, icintu cakubalilapo namwishiba, Yakobo aishileba umuntu umukalamba. Mucine. Ena aali i. . . “Ena mucine cine aleitwa *Yakobo*, tapali icilubo,” Esau atile, “ena ali ‘incenjeshi’ cisuma.” Eico ena aali nikabepa. Aleisafye bwino, ukukwata, inama ishingiri kabili, abakashi nempaanga neng’ombe neng’ombe shancito, kabili—kabili ifintu fyonse, ena akwete ifintu fyonse.

<sup>188</sup> Lelo inshita imo iyabushiku (oh, owe!) ilyo aile kulya kumulonga uunono inshita imo, ali no kwabuka, aishlefika pancende apo Malaika amwikete. Munyina, Yakobo umukote alikatilile inshita yonse iyabushiku. Ena mucine alikatilile panshita iitali. Lelo ilyo aiipele umwine, ilyo aishilenaka kabili alifililwe ukwikatilila nakabili. . .

<sup>189</sup> O mwe Lesa, lekeni ichalichi cibe nga filya, cifike ku. . . ichalichi cifike pancende ico tekuti cikatilile ukutwalilila namaka yafyakucita caciko, lelo cifwile ukupela Lesa. Lekeni ba Methodisti babe nensoni palwabo beka ukutula bena niba Methodisti. Lekeni ba Baptisti nokuleka ba Pentecosti babe

nensoni abene beka, nokuleka ukwikatilila, nokuipela ku Mupashi.

<sup>190</sup> Nomba elyo Yakobo aishileba “cilolo wakwa Lesa.” Baibele itila ena aishileba “cilolo,” kabili ishina lyakwe lyalipilibwilwe. Mwamona? Kabili—kabili, ibukisheni, aali umuntu uwamaka nganshi kuli *ulu* lubali, aali namaka yakucenjela; lelo kulubali *lumbi* aali nicilolo uwalesunta, uwanaka nokufunshika, lelo alikwete amaka kucinso cakwa Lesa.

<sup>191</sup> Ee, imwe limbi. . . Akabungwe kenu limbi kuti kaputaulwa mutupimfya. Ukulumbukwa kwenu kubena mupalamano, imwe limbi kuti mwaba “mwankole uwa kale” ukufuma lilya ukuya pantanshi, mubena mupalamano. Ico kuti caba icalungama. Lelo Nalamyeba, imwe mukakwata amaka na Lesa. Ine kuti natemwa ukuba nga filya. Ine nkasenda iyo nshila inshita ili yonse.

<sup>192</sup> Abasambi babwelele nokusekelela pantu bali abansansa ukutila balipendelwe abalinga ukuba abasebana pa Mulandu kabili uwakwa Yesu. Mucine! Bena bakamita “kakunkuluka wa mushilo.”

<sup>193</sup> Fumenimo muli ilye ncende inshita imo, lekeni ipatulwe. Lekeleniko ukufuma kufyenu, “Ukuba, mutila, Ndi Methodisti,” nangu “Presbyteriani” nangu “Ndi waku Assemblies,” “Ndi Oneness, Ndifye umusuma nga fintu waba.” Cisuma. Fumafye muli ico inshita imo, pela inshila. Bula fyonse. . .

<sup>194</sup> Lekeni malaika amwikatilile inshita imo, malaika wakwa Shikulu uyo uli nokumiletela Icine ica Mbila. Lekeni ena amikatilile inshita imo, muli nokuicefya ukufika kulubatisho mwi Shina lyakwa Yesu, imwe muli nokupetama kulya kwinefye kuli fyonse ifyashala ifya Cena. Ee, imwe muli nokucita ico, imwe mucine muli nokucicita. Ee, muli—muli nokulabakofye bonse aba masambililo.

<sup>195</sup> Inshiku ishinono ishapitapo, umo pabanandi abasuma nganshi uo Nakwata, umuntu umusuma, atile kuli ine, ilyo alefuma mumuputule panuma yakulanshanya uko Nakwete, ilyo alefuma mumuputule, atile, “Munyina Branham. . .” Kabili uyu muntu aba umu uwakungafwilisha nendalama mukulongana kunse kulya. Nalefika pacifulo apo Nshaishibe ifyo Nali nokusenda ifintu, kwali kucetekelafye Lesa; uyu muntu kuti alabako kunkongokle. Ee, umuntufye umusuma! Kabili uyu muntu aile pabulendo ubwakufuma kumusumba uukalamba, kumo inshiku ishinono ishapitapo, aiminine mumuputule nokulanda kuli ine, inshita imo iyacungulo kasuba, atile, “Munyina Branham,” atile, “Ndefwayafye ukulandako icintu cimo.” Atile, “Takwaba umuntu lelo uushakutemwa uo Naishibapo.”

Natile, “Ndi uwansansa pali ico.”

<sup>196</sup> Atile, “Munyina Branham, kulifye icintu cimo, icintu cimo icilubene.”

Natile, “Nicinshi ico, nkashi?”

197 Atile, “Ukuba, icintu cimo nici, Munyina Branham, ukutula nga kuti wasuminishanya panono pe Sambilisho ilyo wakwata,” atile, “konse akabungwe kuti kakupokelela.”

198 Nalimwene lilya line, Natontonkenye...Natile, “Li Sambilisho nshi, nkashi?”

Kabili atile, “Oh, lulya ulubatisho mwi Shina lyakwa Yesu.”

199 “Oh!” Natile, “Lelo, nkashi, iwe tekuti usubile ine ukusuminishanya pa Cebo cakwa Lesa kabili nokuba umubomfi wakwa Lesa.”

200 Kabili atile, “Ukuba, kuno, kuli ibumba lya bakapyunga abo Ndeimininako muli uno musumba ukalamba.” Atile, “Nga kuti wabeba ukutula Malaika wakwa Shikulu uyo ukupela ifi fimonwa akwebele ukubatisha mwi Shina lyakwa Yesu, lyena bena kuti basumina Ico.”

201 “Ukuba,” Natile, “ifyo bapitamo fili ifyanaka ukucila amenshi mwibeseni!” Natile, “Nshilesakamana ifyo malaika uuli onse engasosa, nga tacili ukulingana ne Cebo Nshilecetekela ico!” Natile, “Nga cakutula ulya malaika anjebele icintu cimo icapusanako kuli Ico, Ine tekuti mucetekele malaika.” Nacilungama! Icebo cakwa Lesa caba intanshi, pa mulu waba malaika bonse nefintu fyonse ifyashala! Malaika uwacine... Natile, “Nga ena tanjebele Ico, Ine tekuti ngumfwe kuli ena.” Ee.

202 Namayo taishibe ifyakucita. Atile, “Nshatala umfwapo ifya musango ngoyo. Nshatalile ishiba palwa Cena.” Mwamona, mwacimona ico. Eico Napele namayo umunono Ilembo limo. Kabili atile, “Ndeya kulya kwinefye ku ng’anda nokubelenga Icipingo Cipywa. Nshatala Cibelengapo.” Mwamona, mwacimona ico. Oh, owe! Oh, owe! Palya epo mulefika. Oh, owe!

203 Lekeneni ukweshwa ukwikatilila. Lekeleniko! Ifyo efyo mulefwaya ukucita: lekeleniko. Yakobo, ilyo alekeleko alifye bwino, aishileba cilolo kabili alikwete amaka na Lesa.

204 Cali ni Davidi *umunono* na makoti yabukapepa ayakwa Shauli, uyo uwaile ku—ku—kulwisha Goliati. Kabili ilyo Davidi atampile ukuya kulya mukulwa na Goliati ne cabulwi conse ici icikalamba, aloleshe mumbali, aloleshe kunuma, amoneke nga bonse abashala, eico atile, “Kuliko icintu cimo icilubene apa.”

205 Cikulufye muli nge sonde nokulanshanya nesonde, kabili ukucita icintu cimo cine ico isonde lili, kuliko icintu cimo icalubana.

206 Davidi atile, “Ici cilemoneka icacingililwa nganshi. Nalikwata Digri ya bu Dokota, Nalikwata Ph.D. Mwamona, Naba kukabungwe akakalamba, musango nshi Ningatalalwa nafyonse ifi fintu? Nshaishibapo nangu cimo palwa cena. Nshaishibapo nangu cimo palwa cena!” Davidi atile, “Mfuleni ifi fintu.” Ico nacilungama. “Nga Ndi nokulwila Lesa

Nshilefwaya ukumoneka nge libumba lya bakuwe abeminine apa, bonse abafwala ifyanso nokulaswa. Ine tekuti nkwater ukulongana. . .”

207 Ukulongana ukwingi, abantu abengi, bakapyunga abengi abo abeshile kuli ine nokulanda ukutla i Shina lyakwa Yesu Kristu lyalilungama ukubatishishamo, lelo batila, “Akabungwe kesu kuti katutamfya.” We cakufisamamo icishingomfwika! Fumyapo icakucinga icifuba icakwa Shauli!

208 Mpeni amaka nokukosa kwa Mupashi wa Mushilo! Lesa, ntumeni ne lekeni, te mulandu ifyo cili (ifyo cili icinono), ukuwisha umulwani panshi. Ico cishinka. Ntumeni, lelo mwindeka mfwale nga bonse na L.L., Ph.D., Dokota, fyonse ifintu ifya musango ngoyo.

209 Davidi atile, “Icintu tacilemoneka bwino.” Atile, “Nshaishibapo nangu cimo palwa cena.” Atile, “Icintufye cimo ico Naishiba, cakutla Ninkwata ico Ine. . .Kulya kunuma yamatololo Nalecema impanga shakwa taata.” Kabili atile, “Inkalamo yalishilemo nokwikata umwana wa mpaanga umunono nokubutuka nao, kabili Nalishibe ulya aali mwana wa mpaanga wakwa taata, kabili, oh, Ine—Ine—Ine. . . Nshaipangeshe, lelo Nabulilefye ilekeni lyandi nokuikonka.” Atile, “Naliipeye nokuleta umwana wa mpaanga.” Oh, owe! Bena nabeminina kulya, umufwi mukuboko kwabo, bena tekuti bacicite.

210 Bulya ebwaba ubwafya ileelo. Lesa alikwata impaanga ishingi ishafuma munshila, utubungwe nefintu fyalibeba, nokubaleta mukubelenga amatontonkanyo. Lesa tupeleni Davidi ne Cebo cakwa Lesa kabili namaka yakwa Lesa, ukucitungulula ilyo tuya mukukumana namapaka yamano (Cisuma!) na bonse ba Ph., LL.D.’S, Q.U.S.T.’S, nangu conse ifyo cingaba. Mpeni i Cebo cakwa Lesa kabili namaka ya Mupashi wa Mushilo kabili, Nalamyeba, ifwe kuti twaipaya ipaka lyonse muncende. Cisuma! Tulekabila abantu abenga. . .

211 Mulandu nshi, Davidi aali umupina nganshi kulya aali muncende, ukuya mukulwisha ipaka. Ena, mulandu nshi, ena—ena tali nangu cimo lelo umulumendo. Kabili Baibele itila ena aali “uwakashikila,” umuntu umunono uwa mimonekele iyakashikila, nalimo uwa mapeya ayapona, iciputulwa campapa yampanga ukupombwa pali ena. Takwete nangu imo pama digri yabamano nokukanshiwa. Ena taishibepo nangu cimo palwa lupanga. Ena taishibepo nangu cimo palwa uku kusambilishiwa konse uko Shauli. . .

212 Shauli ali uwaishibisha pabo bakwetye, Bishopo Shauli. Mucine, ena ali umutwe kabili amapeya ukucila bonse abashilika. Mulandu nshi, ena aali—ena aali ni umo uyo wali nokuya mukumulwisha, lelo ena aali nomwenso.

213 Kabili ileelo natwishiba tulekabila ukupuputulwa. Natwishiba tulefwaya ukusunkana pakati kabantu. Cena tekuti cisende Dokota wafya Bulesa. Cena cikasenda ukunaka (Alleluya) uyo ukasenda i Cebo cakwa Lesa mumaka ayakubuka kwakwa Kristu nokwipaya ici cintu. Cena cikaleta Kristu ku calo mu...lekeni bamone ukutila Ena nanomba kuti aisula amenso yampofu, ukundapa abalwele, ukubusha abafwa, kabili Ena ni Lesa, Kacimfya! Ameni. Tulekabila Davidi, uushasambilishiwa mumasukulu yamasambililo yamipepele, tulekabila umuntu uushaishibapo nangu cimo palwa ico, umo umulumendo umulimi nangu icintu cimo, umo umulumendo umunono nefipeya fyapona, tekuiti umonemo nangu cimo, ali nokwisa aleenda mulya mumusebo namaka yakwa Lesa.

214 Bamayo ilyo balefwa, batile, “Billy, Nalikucetekela nokukwata ukusumina muli iwe. Iwe waliba amaka yandi ayakumupashi, walitungulwile kuli Lesa.”

215 Natile, “Mayo, ilyo Nali umulumendo...Uko twafuma kunuma, mucine, aba Irish, twali ba Katolika panono.” Kabili Natile, “Ichalichi catile ukuti—ukuti bena—bena bali mubili wabantu, balicikwete conse, ifintu fyonse ifyo bacitile fyalifye bwino. Ine tekuti ncetekele ico, pantu abena Luther batile, ‘Ifwe tuli mubili wa bantu, ifwe twalicikwata conse.’ Ba Baptisti batile, ‘Ifwe tuli mubili, ifwe twalikwata conse.’ Twalifulisha, kwaba nalimo utubungwe utwapusana imyanda pabula.” Natile, “Ba Mayo, Ine tekuti mbike icicetekelo muli ico, nikesa akalungamika?”

216 Naishilesanga ukutila, Nalanda ici mumukicefya kabili mubusuma, lelo Nincetekela tapali nangu kamo akalungika. Ico nacilungama. Ndebwelelamo ku Cebo cakwa Lesa, Ndemona ifyo Cena cacitile kunuma kulya. (Kabili nombamba, Lesa, lekeni ifwe bonse tubwelelemo kulya.) Kabili nobunasha, kabili nokukana tungilila akabungwe, ukukana tungilila ifilonganano, ukukana tungilila ukupekanya kwaba shimapepo, lelo mukuicefya kabili namaka aya Mupashi wa Mushilo ayo yawile pa Pentecosti, nembila imo ine iyo Petro akwete pa Bushiku bwa Pentecosti, “Lapileni, cila umo muli imwe, nokubatishiwa mwi Shina lyakwa Yesu Kristu kukwelelwa kwa membu shenu.”

217 Tamwakakakwe ngebumba lyaba kasambilila wafyamipepele, ne nteneshi yenu iyapilibulwa na digri ya Bachelor of Arts. Lelo, munyina, uli nokukwata icintu cimo mukuboko kobe, kabili ilyo lyonse Mupashi wakwa Lesa uli nokwisa muli cilya Cebo Cili nokucimfya nokuleta shilya mpaanga ishaya ishafuma munshila. Ameni! Yebeleleni ubunake bwesu! Fumyenipo Isambilisho lyenu ilya Bulesa! Fumyenipo amano yenu yonse, bu membala bwenu! Ifule we mwine kuli Lesa, ukulanda mufya bumupashi, kabili ukuita we



mwine “ushalinga!” Nomba Lesa kuti aya mukukubomfya. Wicilandafye ukufumakukanwafye, cifumye pamutima obe.

218 Yakobo, Davidi, baliifulile. Ewali uwanaka pebumba lyonse.

219 Tontonkanyeni pali, nalimo, amakana ikumi limo nangu amakana umwanda umo abashilika paculu. Bonse abakanshiwa, cila umo muli bena na Ph.D., cila umo muli bena nemifwi, bali bashilika. Cila umo muli bena ali Kapitao *Wakuti-na-wakuti*, Uwabula intepe *Wakuti-na-wakuti* (nangula Uwabula intepe), Umukalamba wa bulwi *Wakuti-na-wakuti*, Ofesa wa bulwi *Wakuti-na-wakuti*. “Umukalamba wa bulwi Uwantandashine Shauli, Bishopo, ee, Umucinshi obe, Mukwai!” Cila umo pali bena ukwiminina palya, abantu abakanshiwa.

220 Kabili umulwani naiminina palupili, atile, “Imwe mwe bumba lya bakuwe.” Oh!

221 Kabili kunkambi kwaishile umunono, uwamapeya yapona, (O mwe Lesa!), umunono uwamoneka uwakashikila umulumendo, nakobeka nelekeni panama yakwe, na pai watusabo muminwe iyakwamunyina wakwe. Nepaka lyafuma nokulila inshita ishingi. Atile, “Mulenjeba ukutula mwebumba yabakasambilila abakanshiwa pano kuti mwaiminina kulya nokuleka ulya umwina Peleshite uushasembululwa ukukana bela i Cebo cakwa Lesa uwa mweo?” Ameni! Atile, “Bushe mulemutina?”

222 Shauli atile, “Nga ulefwaya ukuya, isa kuno. Ndi—Ndi—Ndi nokukutuma ku sukulu pa myaka amakumi yabili nomba, kabili Ndi nokukupokela i—Ph.D. Ndi nokukweba ifyo Ndi nokucita, Ndi nokukupelafye digri wandi.”

223 Atile, “Cisendeni ici icintu.” Oh, owe! “Nshilefwaya icakucitapo na cena.” Alefwaya ukucetekela muli Lesa. Atile, “Ninjishiba ifyo Lesa ancitile na *ili*, kabili Ndi uwaiteyanya ukucetekela Lesa mu cinso ca cintu icili conse na cena.” Ameni! Kulya e kwishiba kwa mwina Kristu.

224 Nangula Shauli, ilyo ena alefumyapo icakucinga cakwe, ena afulileko icakucinga icifuba ica bukapapa, ena acitile nga fintu Davidi acitile. Lelo ilyo Shauli aishile kumpela ya musebo, atile, “Nalilwa ubulwi ubusuma.” Ulya ali umulwani uwa kulekelesha ukucimfya. “Nalilwa ubulwi ubusuma, Nimpwisha umulimo wandi, Nalisunga Icicetekelo. Eico noma kwalinambalikila icilongwe, ico Shikulu, Kapingula walungama, ali nokumpela pali bulya bushiku.” Atile, “Te ine neka, lelo bonse balya abatema ukumoneka Kwakwe.”

225 Imfwa iya kale yatile, “Lelo Ndi no kukutwala mumaminiti ayanono.” Kabili inshishi yatile, “Ndi nokukubumba kulya lubali.”

226 Atile, “We mfwa, ulubola lobe luli kwi? We nshishi, ukucimfya kobe kuli kwisa? Ninjishiba ukuti Ninambalala muno

mucilindi cabena Roma, nabankakila amakusu, ifisansa fyandi namaboko, kabili Ni—Ninkwata imingoloshi amakumi yatatu na pabula ukucilinganya inuma yandi. Ndi pano nefilamba filecena amenso yandi mpaka Nshilemona nakabili. Tekuti mone nelinso lyandi ilya cifyalilwa, lelo kuti Namona icilongwe ca bulungami ukuba kulya lubali. Inkolokoso shandi shalipwa. Nalipona nganshi kumukate wakale uwafufuma uo bamposele muno, nabakoswe balaninapo, nabatandabube nefintu, mpaka Naba uwanaka.” Lelo ena kuti aiminina pacinso camfwa nokutula, “Ulubola lobe luli kwi? We nshishi, ukucimfya kobe kuli kwisa?” namakusu yalesela muminwe yakwe. Alleluya! (Ico eco tulekabila.) “We nshishi, ukucimfya kobe kuli kwi?”

Inshishi yatile, “Ndi nokukulenga ukubola, Paulo.”

<sup>227</sup> Atile, “Lelo ukutotela kube kuli Lesa, Ninkwata kale ukucimfya ukupitila muli Shikulwifwe Yesu Kristu.”

<sup>228</sup> Ilyo aali uwanaka, iyakwe—iyakwe imipepele, iyakwe... fyonse ifishilano ifyatantikwa fyalifumine muli ena. Fyonse ifipepala fyakulashikwa balimupokele. Ena taba kuli ba Assemblies nakabili, nangu i...iili yonse. Mwamona, ena tali kuli bamo muli bena nakabili. Ena abasusushe nganshi mpaka balya ba bishopo bali...batile, “Ulenjeba ukutula umwaume uuli nokwikalamo imyaka amakumi yabili mucifungo ca Roma kulya lubali kabili kuti atweba shani palwa kulesha abanakashi besu ukushimikila? Huh! Witweba ico,” atile, “ifwe twalishiba ukucila. Ninani ulya umwaume kulya lubali, nangu cibe fyo, uuletweba ukucita *ici, cilya* nangu *icinankwe*?” Atile, “Ifwe twalishiba ifyo tulecita.”

<sup>229</sup> “Ee,” Paulo atile, “kuliko abantu abaleima pakati kenu, bali nokutendeka akabungwe ili line, ima nokutaluka ukufuma ku Cicecekelo ngefyo, ukukana kwata Umupashi wakwa Lesa.” Atile, “Bena baliya kale ukufuma pakati kesu pantu tabali ba muli ifwe.”

<sup>230</sup> Kabili, nicinshi, cacitike? Iseni mu chalichi ca Katolika; ukufuma kuli ba Katolika ukuya kuli ba Lutherani; kabili ukuya mpaka ku mpela, ba Assemblies of God, icintu cimo cine, ukucita icintu cimo cine.

Inshita yonse iyi, icintu cimo cine!

<sup>231</sup> Lelo, oh, ku mwaume nangu umwanakashi uyo uuli uwanaka, uyo uwailuka ukunakuka kwenu, uyo ali nokuleka Lesa ukumibomfya! Ntwalililefye ukulanda, Nde elenganya Ndalanda inshita ntali.

<sup>232</sup> Nomba, cena cali nicinshi? Nomba, ena aali...Davidi ewalipo uushasambilila umo mwibumba. Ena takwete isukulu lya kulwa, ena taishibepo nangu cimo palwa kwena. Eico takwete isukulu nangu limo ilya ubu bulwi ubwabikilwe kuntanshi yakwe, lelo alishibe ukutula kwaliko Lesa. Kabili abulile icintu icanakisha; balikwete imifwi, ifyakucinga, imita,

nafyonse ifintu ifyashala, kabili Davidi alikwete kalilekeni akanono nelibwe muli kena. Lelo, mwamona, ena alishibe ico ena engacetekelamo. Alandile ukunaka kwakwe, lelo icicetekelo cakwe muli Lesa.

<sup>233</sup> Atile, “Nshilefwaya icakucinga nangu cimo icakucingilila kucintu nangu cimo. Nshilefwaya ukwisa kulya, ukutila, ‘Nomba, bushe imwe ba munyina kuti mwaampana naine? Ndi waku Assemblies, Ndi waku Presbyteriani, Ndi Methodisti, Ndi Baptisti, bushe imwe ba munyina kuti mwaampana na ine?’ Nshilefwaya ukwishiba nangu cimo pali ifyo fintu. ‘Pano, Nalakulanga mwitumba lyandi, Nalipoka digri. Ine nkwetefye ba Bachelor of Art. Ine nafuma kwi Sukulu likalamba ilya *Cakuti-na-cakuti*, Ine—Ine nalesambilila kulya. Ninkwata ifi. Oh, kuti Nalanda! Ndi *ici*, *ico*, nangu *cilya*.” Ena talefwaya ifintu ifyaba ngefyo!

<sup>234</sup> Fyonse ifyo alefwaya, atile, “Ninkwata ukusubila kwandi muli Lesa kabili ine Naya.” Ico eco. Kabili ipaka lyaliponene. Ico nacilungama.

<sup>235</sup> Ico eco tulekabila ileelo, munyina. Tulekabila, ileelo, abantu nga Davidi, tekwishiba kwa masukulu yamasambililo yapamulu.

<sup>236</sup> Cali ni Mikaya umunono, Mikaya umunono, umwana wakwa Imlah, ababusu, abakanwa, abatamfiwa ukufuma mufileganino fyonse pa mulandu wa kwiminina kwakwe ukwa cine kuli Lesa. Lelo kwaishile umuntu wakwa Lesa inshita imo, kulya, uweshina lyakwa Yoshofati, kabili atile mulya, “Ndefwaya ukwishiba i Cebo cakwa Lesa icacine.”

<sup>237</sup> Shauli atile, “Ninkwata imyanda ine iyawamisha iyo watalaishibapo.” Atile, “Bena bonse balikwata nama digri yabo, bena balikanshiwa muno musukulu.” Atile, “Mulandu nshi, bena ni bakashimikila abaishibisha abo watala umfwapo.” Atile, “Ndi nokubaleta kuno kwine kabili twalamipushishako kuli Shikulu.”

<sup>238</sup> Lelo nomba aishile kulya kabili aloleshe konse konse, Yoshofati atile, “Ee, Ndeumfwa uyu alelanda *ico*, kabili Ndeumfwa ulya alanda *ici*, lelo,” atile, “bushe naukwatera naumbi? Bushe taukwete naumbi?”

<sup>239</sup> Lesa aali nokuleta imbila kuli uyu mutima uwacine. Kwalifye umo pali bena uwaiminine palya, lelo Lesa alikwata umuntu wa ulya umo. Ameni. Nga cakutila kwabafye umutima umo uwacine, kuncende imo Lesa namukwatila umuntu. Yoshofati aali umuntu umwine mwine, imfumu iyaletina Lesa, kabili alikwete amano ayalinga ukwishiba ukutila imbila shabo shali ishalubana. Ena alishibe ukutila cena cali icapusana ku Cebo, ameni (Oh, Munyina Neville!), Yoshofati alishibe ico.

<sup>240</sup> Atile, “Ukuba, Ni—Nimona mufyalembwa fyonse, icatantikwa umu mu seminali, Ninkwata bonse aba kulya.”

Atile, “Ukuba, lolesha kuno, uyu umu nakwata . . . ukuba, lolesha ku ma digri ayo akwete. Lolesheni kuli uyu umu pano,” atila, “lolesheni—lolesheni kuli ba digri abo akwata. Lolesheni kuli Sedekiya pano, ena e mukalamba wa fyonse. Mulandu nshi, ena ni bishopo, ena alicila ifwe bonse. Mucine imwe muli nokusenda icebo cakwe!”

Yoshofati atile, “Ee,” atile, “Ine—Ine—Ine . . .”

241 “Ukuba, lolesheni, lolesheni, bonse abashala nabasuminishanya nankwe. Bena bonse baba ibumba limo! Kabili kabili tekuti utile ba Hebere. Tekuti utile tebakasesema, ama digri aya ukushininkisha ukutila bena efyo baba.”

242 Yoshofati atile, “Ee, Na—Na—Nalishiba, Ahabu.” Atile, “Ico—ico cilifye bwino, lelo . . .”

243 Atile, “Finshi ifyo iwe . . . Walanjipusha shani napali bambi? Ili lisukulu lyandi lyonse! Tonse utubungwe natwisa pamo.”

244 “Lelo bushe taukweteko umu uyo ushaba kuli ili ibumba? Bushe takwaba umu, kuncende imo?”

245 “Ukuba, ena kuti aba shani? Ena kuti aba uushasambilila! Ukuba, ni cinshi ico mwingafwaya no mwaume wamusango ngoyo?”

246 “Lelo—lelo Ndekwipushafye, bushe tamukweteko umu, kuncende imo?”

247 “Oh,” atile, “ee, kuliko umu uwaba ifyo.” (Kulya, oh, ndetotela Lesa pali ico!) “Kuliko umu, lelo,” atile, “Nalimupata. Kabili bonse abashala balimupata, nabo.” Atile, “Ifwe twalimupantile, kabili bena balimupantile ukumufumya muli kalya kabungwe, cila kena muli twena.” Atile, “Aishile kuno mukukwata ukulongana, twalimutamfishishe kunse ka musumba. Ee, mukwai. Tatwakwata icakucita nankwe. Ukuba,” atile, “ena untu wanakuka, kabili afuma kulupwa ulupina nganshi. Imilandile yakwe yaliba iyabipisha.” (Uh-huh, nga Moody, namwishiba.) “Ee, imilandile ya mashiwi yakwe yaba ayalubana.” Kabili atile, “Mucine, pamo nga kasambilila wafyamipepele, ena ewabipishapo pabo Naumfwapo. Nshatala umfwapo icintu icaba nga ena. Oh, ena alefwayafye ukupilibula ulutambi lwabo. Mulandu nshi, Icisumino cabo ica Batumwa calilepaulwa mutupimfya kuli ena. Nshatala umfwapo icintu ica musango ngoyo! Oh, ena acilepaulafye, kabili balimupata kabili Nalimupata, cila muntu ali mupata.”

248 “Oh,” Yehoshofati atile, “mwileka imfumu ilande ifyo, lelo kuti Natemwa ukumumfwa.” Ena alishibe ifyo Elisha aali nokulanda! Ena alishibe ifyo.

249 Lesa acilile bonse abakalamba, abakosa, bakashimikila abasambilila, kabili nokubika i Mbila Yakwe mukantu akanono akalandle ukutila taishibe nangu cimo. Lelo cinshi ico acitile?

250 Bena bamupele ubwesho, kabili batile, “Nomba, iwe ulande icintu cimo cine ico bena bacitile.”

Atile, “Nalalanda ifyo Lesa abika mukanwa kandi, epelafye.”

251 Atile, “Nga mulefwaya ukuba abamaka nomba, ibukisheni ukutula ulifye... nau—naufuma mumutande apa, mune. Ibukisha, balikutamfya ukufuma kuli kalya akabungwe. Bena limbi kuti basuminisha isenge lyobe nga cakuti wasuminishanyafye nabo muli ino nshita yabwafya ngeyi. Ifwe bonse tulepekanya ukukwata ibumba ilikalamba,” atile, “nga cakuti wasuminishanyafye naine.”

252 Atile, “Nshalande nangu cimo lelo ifyo Lesa alanda!” Ukulanshanya, bushe kuti mwasubila umuntu wakwa Lesa ukulanshanya pa Cebo cakwa Lesa? Iyo, mukwai, mwicibika muli ena.

253 Atile, “Lelo iwe uli uwanaka. Iwe uli wamulupwa ulupina. Mulandu nshi, namwishiba, bena limbi . . .”

“Nshilesakamana ifyo bena balecita.”

254 “Ukuba, bena bakakusenda ukufuma mucalo ukuya kucalo mundeke. Bena kuti bacita icintu icili conse, mwamona, nga cakuti iwe—nga iwefye . . .”

255 “Iyo, iyo. Nalalandafye ifyo Lesa abikile mukanwa kandi.” Lesa alicilile lyonse lilya ibumba, (ee, mukwai, ukwiminina kwakwe ukwa cine kwalicicitile) ukucilila imyanda ine nokumupela EFYA SOSA SHIKULU!

256 Nomba bushe bena bali Cicetekele? Iyo, mukwai! Batile, “Ico tacali EFYA SOSA SHIKULU, seminali yesu taisambilisha ifintu fya musango ngoyo. Ukuba, bishopo wesu uyu, nalanda ishiwi, ewalebele icakukonka. Ifwe bonse twalishile pamo, twalipanga amasukulu yesu. Lesa ali naifwe! Ninshila nshi Lesa acipita pakufuma pali ifwe ilyo Wacisa kuli iwe?”

Atile, “Muli nokumona, inshita imo.” Uh-huh, ico nacilungama.

257 Ena aali ni cinshi? Ena ali uwanaka, lelo ena ali uwamaka nganshi mukati kabo. Mulandu nshi? Pantu ena alikwete i Cebo cakwa Shikulu. Oh, munyina, bupusano nshi cipanga palwa i . . . icintu icili conse cikulufye naukwata EFYA SOSA SHIKULU?

258 “Tileni, Munyina Branham, nga walalanshanya nabo pe Shina lyakwa Yesu kulubatisho, ukuba, tuli nokukwata ukulongana ukukalamba mu Chicago nangu ishi ncende ishaba ngefi.” Huh! Muletontonkanya mulacita ico? Nshilesakamana uko muleba capamo, ifyo mucita, munyina, ikaleni na EFYO ASOSA SHIKULU.

259 Ndefwaya bamo muli bena ukwisa njeba apo Icoabela icilubo. Nangisheni mu Cebo cakwa Lesa apo Cabela icilubo. Ee.

Bena tabakabike ico. Iyo, mukwai. Lelo Cena ni EFYA SOSA SHIKULU! Ikaleni na Cena, nga umo muli bena amitamfya. Nshilesakamana ifyo waba uwanaka, “Nomba Ndi nokuba uwamaka.” Ilyo bakantamfya, Lesa akamfumyamo. Uh-huh, ee. Lesa. . . Bena bakakutamfya, Lesa akakusenda.

<sup>260</sup> Ibukisheni, nipabantu abapwa epo Lesa afumya, abashaba nangu cimo. Elyo Abapanga *abantu bamo* kuli Ena. Tekuti acishibe mumweo wakwe, lelo cikaba muli iyi iileisa; mwamona, uyo eumo.

<sup>261</sup> Kabili amupele EFYA SOSA SHIKULU, pa mulandu nshi? Ena aikele ne Cebo. Ena alikwete i Mbila iyalinga. Lesa amupele icimonwa. Bonse abashala tabakwete icimonwa nangu cimo. Mwamona? Ena alikwete icimonwa. Mulandu nshi? Pantu ena aikele ne Cebo. Kulya eko ifwe twamwene ifishibilo nefipapwa. Pantu. . . Bambi balepanga kwati ni Cena, lelo ena aikele ne Cebo. Nomba lekeni twangufyanye.

<sup>262</sup> Eliya, ni lilya ilyo chalichi cakwe camutamfishe nokumusha ukuya kwisonde lya nomba. Ndeingililamo Eliya alibebawile pamyeyo yabo. Tamuleingililamo ico? Namwishiba ifyo Eliya aali. Nde elenganya, mubupyungishi bwakwe ubwakubalilapo, aiminine palya nokutiila, “Mulandu nshi, imwe mwe banakashi mwe balesha ukuba nga Muka Kateka,” uto utusote, namwishiba, “Missi Yesebele! Imwe mwe banakashi ba nomba, ukuba nga Muka Kateka uwamucalo, ukufwala nga ena, ukucita nga ena. Imwe bakashimikila!” Oh, owe, ifyo ena abebawile! Kabili bena bonse balitwalililefye ukulafumako mpaka takwali nangu umo.

<sup>263</sup> Alifikile kumpela yalwendo lwakwe lyena. Tapali ukubombela pamo nankwe nakabili. Tapali ichalichi icalefwaya ukubombela pamo nankwe. Ichalichi cakwe conse calimushile, cabwelele kwisonde (cimo cinefye ngefyo cili nomba), ico nacilungama, calibwelelemo kwisonde. Abanonofye ebashele nabekatilila, pano tapli napalya tapali, ukwisa ukufuma kulya mucalo uko wali nokuya mumona, kabili nafimbipo. Ali mu musango uwabipisha nganshi, alifikile kumpela yakwishiba kwakwe.

<sup>264</sup> Atile, “Shikulu, Naliminine pa Cebo Cenu, Nalilandile Icine. Kabili bonsefye baliya, takuli nangu umo uwashalamo muno. Nshikwete, nangula umo uwakushimikilako.” Ameni. “Ee, Naliminine pa Cebo Cenu, Shikulu, kabili nomba lolesheni apo Ndi nomba, tapali nangu umo muli bena uwingampokelela. Nga naingila mumusumba, batila, ‘Uyo aisa umukote wafulungana. Ee, ee, pano pali ulya umukote wafulungana aleisa mumusumba, nomba ena ali nokutendeka ukutwalilila—ukutwalilila palwa ici pano ubwikashi ubupya nefintu fyonse.’”

<sup>265</sup> “Mwimusuminisha! Ba kakumba, mwibomba na ulya mwaume! Iyo, mukwai!”

266 Ba kakumba “Nomba ulya mukote afulungana ali mumusumba nakabili. Mwamona, ulya Eliya kulya, umuntu uwalupala. Mwilaposako amano kuli ulya muntu umukote. Mulolesheni, tafwala nokufwala kwati nishimapepo nemingila kwati yandi (icisote cakwe, namwishiba; kabili ukwiminina kuntanshi, nenteneshi ishashinguluka, namwishiba).” Atile, “Ena tacita. . .” Atile, “Ena—ena. . .bena. . .ena aba uwaibelako. . .Ena—ena aba umuntu uwamibele-yaibela.”

267 Kabili Nde elenganya bamo abakalamba batile, “Namwishiba? Ena—ena taba uwashikimana. Uh-huh, ee, ena—ena taba uwashikimana, ekala kunse kulya mumatololo, ekala kunse mumitengo ilingi line mumweo wakwe, engila neciputulwa campapa yampanga naipomba. Oh, owe! Kabili ukulasusha abanakashi! Nshamonapo icaba ngefyo. Wiesha. . . wiesha—wiesha—wiesha ukukwata icintu nangu cimo icakucita nankwe, nakalya! Wiesha ukubomba nankwe!”

268 Ukuba, akabungwe kaba kapyunga kakolongene pamo, namwishiba, atile, “Wiesha—wiesha ukukwata icintu icili conse kuli. . . Mulekeleniko, ena mukulekelesha. . . ena akesa ku mpela yamano yakwe. Lekeneni ena—lekeneni ena apunde nabongobongo ifume. Epela, mulekeni abe.”

269 Lelo Eliya umukote, aleenda uwacine pamo na Lesa, (Owe, owe.) aikele bwino ne Cebo. Bena balekwata ukulongana ukunono kulya, kabili ena kuti alolesha mwibumba, atila, “Imwe bonse ba Yesebele!”

270 “Oh, kulya ukushipa! Nshakatale mumfwa ulya muntu nakabili! Iyo, mukwai, ine Nshakakwate nangu umo!”

271 Ico tacamukenye, ena aikelefyey palya pene mumusangofye umo wine. Ilyo alufishe ichalichi cakwe, ilyo alufishe ulwakwe. . . ifilonganino fyonse fyapilibwike ukumususha, cali ni lilya (ilyo aishileba uwanaka) atile, “Nshelefyey neka, kabili balefwaya ukunjiyaya.” Atile, “Bena kuti bandasa nga kuti bacita ico.” Uh-huh. Mwamona? “Lelo Ine. . .Bena balefwaya umweo wandi. Kabili Ninefyey nshelepo, mwe Shikulu, ni cinshi ico Ninga cita?”

272 Cali nililya, ilyo aishile naka (lelo aiminine mucishinka, aleyebelela ubunasha bwakwe nefintu fyonse), uko Lesa atile, “Isa pamulu walupili, Nalakupela imbila iipya. Nalakutumina imbila iipya nomba. Nimyeba kale, ‘Kabiye uyesusha ifi fintu,’ nomba Ndi nokukutuma nakabili necintu cimo ukushininkisha Cena ukutila cali icalungama.” Atile, “Walibomba umulimo uusuma, Eliya. Walibelele palwa Mukashi wa Mfumu, kabili nafyonse ifyo, kabili nefyo bacitile. Iwe wasushishe Ahabu kabili nefintu fyakwe fyonse ifipya nama chalichi yonse ayanomba, kabili twalibeba bakashimikila uwabalinga. Iwe wali icilangililo. Iwe waiminine palya ukwabula ubwafwilisho ubuli bonse, akabungwe akali konse, icintu icili conse kunuma yobe,

lelo iwe mwaikela pamo ne Cebo Candi. Nomba Ndi nokukupela icintu cimo. Kabiye kulya nokweba ulya bumbimunda, ‘EFYA SOSA SHIKULU! Takwakabe nangu umume ukupona ukufuma ku Muulu mpaka Nkawite.’” Oh! Owe! Alimusendele pamulu walupili ukumulangisha icintu cimo!

<sup>273</sup> Oh, kuti Namumona lulya lucelo, aleisa, aleenda mumusebo wabena Samaria. Ena tali umusuma nganshi uwakuloleshapo, mucine, lilyepala lilebeka kukasuba, imishishi ishambwi nemyefu yalelebelala pacinso cakwe, neciputulwa campapa ya mpanga. Baibele ilanda ukuti aali “uwabupipi,” ubupipi konse konse, Ndeelenganya aali uwasapa mukumumona; kalya kamuti akanono akakale mukuboko kwakwe, natulya tumenso utunono utwakale tulelolesha ukutonta mulwelele, aleenda mulya mumusebo. Kabili imwe...ena...Ndemoni ena alecita ifintu ngo wamyaka yakufyalwa ikumi limo na mutanda ilyo ena aali nalimo amakumi cinekonse konse. Uyu aleisa, aleenda mumusebo, ukuyafye ukutonta ku Samaria. Munyina, ena alilengelwe ukuba uwakosa lyena mukunaka kwakwe, “Amaka yandi nayalinga. Wisakamana palwa tubungwe, Eliya. Wisakamana pali twena, Amaka yandi ecintufye ulekabila.”

<sup>274</sup> Ndeibukisha ukwiminina kwi tempile ilikalamba inshita imo, kabili Natile, “Shikulu, tekuti Ntemwe bena ukwisa kwi ofeshi lyandi—lyandi.”

Atile, “Ndi Ciputulwa cobe.” Mwamona? “Ndi Ciputulwa cobe.”

<sup>275</sup> “Mu—mukunaka lyena Ine—Ndi...Amaka yandi yalikota. Ubufwayo Bwandi ubwapwililika kuti bwacitwa (Paulo, nangu Eliya, fyonse ifyo muli) ilyo wafuma munshila.” Mwamona? “Mukunaka kobe, lyena Ndaba uwakosa. Nine Wine! Nine Umo Uwakosa uwisa nokwisusha.”

<sup>276</sup> Ine kuti namumona aleenda ukuya mulya mwine mumusebo wa bena Samaria, yalya amenso ayanono ayakale yalemoneka nga *ifi*, mune, pali noluseko lwa panono pamenso yakwe. Munyina, ailefye pamulu mucinso cakwa Ahabu. Ena tatalile memensela, ena tatalile abulubushila. Iyo, iyo! Ukutunta panshi yacifuba cakwe icaonda mwali umutima uwakwete Mupashi wa Mushilo uwaleikala mulya. Ee, mucine! Aleisa aleenda muli ulyo musebo, aendele kulya kwine kucinso cakwa Ahabu, kabili atile, “Nangufye mume tawakapone mpaka Nkawite.”

<sup>277</sup> Atampwile amakasa yakwe kabili, apilibwike, ukubwekela mumatololo. Atile, “Ulya waciba mulimo uusuma, Eliya. Isa kuno, Ninjeba ba mwankole bonse ukukulisha nomba, kabili i...kabili ikala apa pakashita.” Oh, owe!

<sup>278</sup> Ilyo aali uwanaka, nomba aishileba uwakosa. Ee mukwai. Alisele imyuulu icakuti ingakana ukuloka. Elintu aishile kosa, ilyo alufishe ichalichi cakwe, alufishe ifintu fyonse ifyo akwete,



ifintu fyonse ifyashala. Lelo ena aikele ne Cebo cakwa Lesa, lyena ena alikwete amaka yakwisala imyulu.

<sup>279</sup> Iyo Yakobo alufishe amaka yakwe yonse, lyena Lesa amupele amaka ukuba cilolo. Mwamona?

<sup>280</sup> Iyo Paulo alufishe amasambililo yakwe kabili nayonse amasambililo yapamipepele yakwe, Lesa amulengele ukuba minshoni ku Benafyalo.

<sup>281</sup> Iyo Mose alufishe amaka yakucita ifintu yonse nokunaka, Lesa amulengele ukuba uwamaka nokumutuma ku Egipto mumaka aya Mupashi, pamyaka yakufyalwa amakumi cinekonse konse; imyefu ilepelela, umukashi wakwe pali mpongolo nalela nomwana umunono, nasenda nenkonto muminwe, alile kulya nokucimfya Egipto. Ee. Mwamona? Takwete ababulwi kunuma yakwe, nga fintu alefwaya ukuya, lelo mumaka ya Mupashi. Amen!

Iyo uli uwanaka lyena uli uwakosa.

<sup>282</sup> Iyo aleenda mumusebo talebulubushila, taipunwine, tacitile nangu cimo, aendelefye kulya kwine kucinso cakwa Ahabu, kabili atile, “Nalikwata i Cebo cakwa Shikulu.”

Atile, “Niwe ucusha Israele.”

<sup>283</sup> Atile, “Niwe wine weulecusha Israele.” Ee, mukwai. Oh, munyina! Ee, mukwai. “Leta bashimapepo bobo abamano abo wakwata kuno, ilyo twalamona uo Lesa aba.” Eifyo fine. “Nineni pa Lupili Iwa Karmeli, lekeni Lesa uwaaswiwe pa Pentecosti asuka nakabili. Lekeni tumone nga cakuti Lesa acili ni Lesa umowine, nga cakuti Yesu aba cimo cine mailo, ileelo, nomuyayaya.” Afumine kulupili, akwete i Mbila. Ee. Alishileba uwanaka, ukuba, alufishe fyonse ilyo talacita ifyo. Aali ukuba uwanaka cibe talaba uwakosa.

<sup>284</sup> Cena caba ukuicefya kwa Mbila nsuma ukutensha abantu. Balesha uku Cipanga icintu icamano nangu icintu cimbi, ilyo caliba icaanguka. Lelo Lesa alesenda icibombelo cakupetama nokunaka nokuicefya, ukubombelako imilimo Yakwe. Ico cabafye icibombelo muminwe yakwa Lesa.

<sup>285</sup> Yohane Kabatisha, i Mbila yakwe, katangilila wakwa Kristu, uwaicefya nganshi Ena aile pamulu wamitwe yabantu. Umfwenifye pali miniti. (Ndesubila Nshilemisunga inshita iitali, imwe namwiminina mumbali yafibumba, mwamona.) Lolesheni! Yohane, ilyo... Bonse bakasesema bapele ubunte palwa kwisa kwa kwa Messiya. Umo muli bena atile ukuti “Impili kuti shatoloka nga basuku suku abanono.” Bambi batile, “Amabula kuti yatota indupi yayako.” Umo atile, “Shonse incende ishatambalala shikalengwa ukusansama, kabili incende ishasansama shikabe ishaibila.” Oh, owe! Ifyo bwaba ubushiku!

<sup>286</sup> Bushe kuti mwaelenganya i Sukulu lyaba Kasesema nokutantika kwamano ukwa ico? Oh, owe, bena balikwete

ifintu fyonse ifyawama mwibumba nganshi! Lelo ilyo cacitike, ukufuma mumatololo kwaishile kashimikila umukote uyo ushatalile kwata ubushiku bumo ubwesukulu mumweo wakwe, nalimo imitantikile yamashiwi yakwe yali iyabipa nganshi. Wishi ali nishimapepo, lelo Lesa alimufumishe kuli ico. (Twali likwete mwisambililo ilya pa Mulungu wafumako.) Tekuti bamusuminishe ukusankanishiwa pamo nafilya filonganino, nokumutwala mumatololo ku kumusambilisha Umwine. Ulya e musango—ulya e musango uli nokwikala ne Cebo cakwa Lesa.

<sup>287</sup> Ukufuma mumatololo, nalimo imyaka yakufyalwa amakumi yatatu; Nde elenganya umwefu uwafita ulelebelu pacinso cakwe, uwabutulukila; naipomba iciputulwa icikulu icampapa yampaanga; naiminina mumatipa, ukufika mumakufi yakwe; atile, “Nine ulya uwalandilwe nakasesema Esaya.” Kabili ifilonganino fimo fyalifumine; atile, “Mwitontonkanya ukulanda mwebene ukutila, ‘Natukwata *ici* na *ico*,’ Lesa ali uwalinga kuli ayamabwe ukwimya abana kuli Abrahamu!” Oh, owe! Mulandu nshi? Ena alikwete EFYA SOSA SHIKULU! Ena alikwete i Mbila. Lesa alandile kabela ukuti aleisa. Kabili umulandu. . .Cena caishile mukuicefya kwaifyo, Cena caile pamulu wamitwe yabo.

<sup>288</sup> Ilyo Yesu aishile, Atile, “Ni cinshi ico mwaile mukumona, kalanda wa mano uyo uwinga pilibulwa ukufuma kuli ba Methodisti ukuya kuli ba Baptisti, kabili ukufuma kuli ba Baptisti ukuya kuli ba Presbyteriani, ukufuma kuli ba Presbyteriani ukuya kuli ba Pentecosti, kabili ba Pentecosti ukwisa kucintu cimbi? Bushe mwaile mukumona itete ilyasunkanishiwa nomwela uuli onse? Te Yohane!” Atile, “Bushe mwaile mukumona kanshi umuntu uufwele insalu ishakolokondwe ishisuma?” Atile, “Bena bali mumayanda yamfumu, ulya musango wakwakapyunga.” Atile, “Ni cinshi ico wingaya mukumona, kasesema?” Atile, “Ukucila kasesema!”

<sup>289</sup> Yohane alicililepo pali kasesema. Kabili, lolesheni, ena aishile uwaicefya kuli balya bonse. Lelo ena alicililepo pali kasesema. Namwishiba ifyo Yohane aali? Ena aali ni nkombe ya cipangano. Mucine, eflyo aali. Ena alipitilile pali kasesema. *Kasesema* ni kacefya uyo uumona ifintu. Yohane alicitile, nao, lelo ena alicililepo pali cilya. Ena aali ninkombe yacipangano. Atile, “Ee, uyu niulya uwalandilwe, ‘Nkatuma inkombe Yandi kucinso Cenu.’” Ifyo eflyo cali, ena aali ninkombe yacipangano. Cinecine. Mukwisa kwakwe ukwakuicefya, cena capofwishefye uwamano.

<sup>290</sup> Nomba tulingile ukwisala ili line, nalimo amaminiti nayambi ayanono, ninkwata ifintu ifinono pano ifyo Ndefwaya ukulanda, Amalembo yamo namashiwi yamo.

<sup>291</sup> Nga ulya mukamfwila nakapo kabunga? Alifikile kukunaka kwakwe, nalimo nga aliipeye kunsala. Ena takwete ubunga.

Ena tekuti aye nangu kumo mukwashima ubunga ubuli bonse, takwali nangu umo uwakwete nangu bumo. Lelo aishile pancende, uwacetekela umukalamba, umulume wakwe aali umwaume impalume nganshi iyakwa Lesa. Kabili aali ni mukamfwilwa, umwana. Kabili akwetefye icakulya icinono, lelo cali icalinga, ico eco alekabilafye; uwaipesha mumaboko yakwa Lesa, aikele pali cena pamyaka itatu nemyeshi mutanda, palupi lwabunga. Aishileba uwanaka.

<sup>292</sup> Aile lulya lucelo mukutola utumuti tubili, nokutukontola kabili ukutubika pamo. Mwamona, utukuni tubili Ulupanda. Mwamona? Ukuputula. . . Ena atile, “Nalabula utukuni tubili.” Ena tatalile landa ukutila, “Nalasenda akapo,” nomba, utukuni tubilifye. Ico eco. Mwamona icilangililo?

<sup>293</sup> Kabili, ee, inshila iyakale. . . Inshila yakukoseshamo umulilo, kubula ifimuti nokutupindika ukupanga icapindama, ukukosha umulilo pakati. Ilyo Nja mukupanga inkambi, Ine. . . mumpili munshita yabushiku, ukukana kosa kukutalala, Nambalika icimuti muli *iyi* nshila necimuti, muli *iyi* nshila, kabili munshita yabushiku nja ndesunkafye ifyakumpela kumulu, kabili cena cilafwa ngefi ukutila ilyo waisa, mwamona, ukupita mucapindama.

<sup>294</sup> “Ninkwata utukuni tubili. Nalapanga umukate, ukubikapo ici icakulya, ulu ulupi wabunga, nokuipangila impukumya matobo yandi nomwana wandi. Twalalya nokufwa.” Ena aali mukunaka, bushe ena tefyo aali? Atile. . . Kabili alipilibwike nokutampa ukubwekela kunuma. Oh, lulya ulucelo ulwakaba! Oh, kwalikokola ukwabula icintu nanagu cimo. Ifintu fyonse. . . Takwali amenshi, nabantu abalepunda, abantu balefwa, ukuli konse; takwali ukuli konse ukwakwashima, tapali nangu cimo icakucita. Ena ali kumpela yabulendo bwakwe. Ena aali mukunaka kwakwe. Atile, “Ndi nokuteyanya iyandi nomwana wandi umwaume, elyo kabili tuli nokulya nokufwa.” Eico alipilibwike kabili atile. . .

<sup>295</sup> “Pali minitifye!” Aloleshe kunuma. Kabili nacilya icinso icishalemoneka bwino icalelengela palya pampongolo kulya, atile, “Kabiye uye mpangila akamukate akanono intanshi, nokukaleta kuli ine.” Oh! “Ntapilako utumenshi utunono mumaboko yobe, kabili iciputulwa ca mukate, pantu, EFYA SOSA SHIKULU!” Oh, owe, ecacitile ico. Oh, owe! Ako akanono eko akwete, mwamona, aliupele kuli Lesa. Ico cali icalinga ukumulisha inshita yonsefye iyasheleko. Ee. Mwamona, ilyo ali uwanaka lilya ali uwakosa.

<sup>296</sup> Umo akwetefye icipe namafuta ayanono muli cena. Kabili ena takwete nangu cimo, abana bakwe babili bali nokushitishiwa kukuba abasha. Takwete nangu cimo cimbi eco engacita mucipe camafuta. Tayali ayengi, aali kumpela.

Eliya atile kuli ena, atile, “Ni cinshi ico mukwete mung’anda yenu?”

Atile, “Amafutafye ayanono mucipe.”

Atile, “Kabiye kubena mupalamano obe, ulombe ifingi.”

<sup>297</sup> Kulya, lolesheni, ukuiteyanya ilyo tailacitika. Hmm? Iteyanyeni! Davidi aumfwile ico icunda mufimpusa fyamalubeni. Eliya amwene ikumbi ukulingana nokuboko, atile, “Naumfwa iciunda camfula ilepona.” Nga Lesa kuti asendafye ifipe fimo ifyabulamo nangu cimo! Ico nacilungama.

Atile, “Isusheni ing’anda iya isula fyena.” Ameni!

<sup>298</sup> Mwamona ifyo Lesa alefwaya? Lesa alingile ukukwata ifipe ifyabulamo nangu kamo. Umfweni! Ifwe twalikweta isambilisho nganshi, ubuwelewele bwamipepele ubwingi nganshi, mpaka ifwe tuli ku mpela yampakwilo. Kulifye icintu cimo icisheleko, ukupilibukila kuli Lesa ne Cebo Cakwe. Kabili nga muli no kucita ico, ukusenda ifipe fimo umushaba nangu cimo. Fumyemimo bonse ba Methodisti ukufuma muli bena, bonse ba Pentecosti ukufuma muli bena, kabili bonse ba Baptisti ukufuma muli bena, kabili lekenifye babe ifipe, nokufibika mung’anda. Kabili nombamba sendeni ukufuma kuli ici Cipe nokutendeka ukwitila, ameni, tendekenifye ukupongolola.

<sup>299</sup> Alikwete iyalinga iyakuisungilamo pamo nabana bakwe, nefintu fyonse ifyashala, nokulipila inkongole. Mulandu nshi? Mulandu nshi? Ifinonofye ifyo akwete, uwaipelesha kuli Lesa, kabili nokukonka icebo cakwa uyu kasesema, ena afumine uwalungama.

<sup>300</sup> Lesa, tutumineni kasesema uyo uli nokusenda i Cebo cakwa Lesa, uyo uushakabule *icintu cimbi*, lelo uukasenda ifipe umwabula nangu cimo. Nga cakutila Lesa kuti asendafye ifipe umwabula nangu cimo, elyo kabili asenda i Cebo cakwa Lesa noku Cipongolwela mumuntu.

<sup>301</sup> Te bamo batila, “Oh, Nalisunkene ilyo na Upokelele. Nalilandile mundimi ilyo Na Upokelele. Nalishanine mu Mupashi.” Labeniko, mwamona, labeniko!

<sup>302</sup> Ikalenifye kulya mpaka Wena waisa, epelafye, mpaka icipe caisula. Eifyo. Ulya e musango mucicitilamo. Ee, mukwai, ukuicefya kwa Ciko! “Ifipe fyalisushiwe,” ifyo twingakokola pali ico!

<sup>303</sup> Batumwa, ninshi nabanenuka ubushiku bumo, Yesu atile kuli bena, atile, “Kuli abantu amakana yasano kuno,” kabili atile, “bena balefwa umutombo, insala naipekata nganshi.” Oh, kuti Naikala pali ico ora naimbi. “Amakana yasano, bali nensala,” kuli ba billioni umwanda abalecula kunsala!

Atile, “Bebeni baleya.”

Atile, “Tapali umulandu mwingacitila ico.” Atile, “Balisheni.”

<sup>304</sup> Oh, owe! Ndeingililamo ifyo batontonkenye palifyo fyonse ifyo benga tontonkanyapo, kabili namwishiba ilyo bapwishishe ukutontonkanya (fyonse) ifyo bengatontonkanyapo... Eleleni insoselo yakutila, “amano yalipwile.” Lelo balitontonkenye apo bengapela, batile, “Nomba, pano, natupita munkambi yonse. Tatukwetepo nangu likobili lya ndalama, eico tekuti tukwate umusonkano.” Mwamona? “Eico fyonse ifintu fili pano, lelo eco twasangapofye mikate iinono isano notusabi tubili utunono ukufuma kukalumendo kamo,” nga fintu Davidi, afumine mumatololo kwishilya. “Ifyofye fyeka efyo tukwete. Ifyofye fyeka efyo tusendele. Ifwe tuli kumpela yamano yesu. Ifwe tekuti tucite icintu cimbi, Yohane.” Petro atile, “Ififye fyeka efyo twingacita. Ififye fyeka efyo twingacita. Ifwe tuli kumpela yamano. Ico ecintufye ceka ukulola kucakulya ico tukwete.”

<sup>305</sup> Ukuba, Ine kuti nasendafye Ilembo limo ilinono, Imilimo ya Batumwa 2:38, kabili icofye ceka eco tulekabila, kunakilafye Ico. Imwe tamulingile ukusambilila ama seminali, fyonse palwa *ici*, *ico*, *cilya*, ukusendafye Ico. Ee, fye—sendenifye Ico, icofye ceka eco mulekabila, “Lapileni, cila umo muli imwe, nokubatishiwa mwi Shina lyakwa Yesu Kristu kukwelelwa kwa membu shenu, kabili muli nokwisushiwa na Mafuta.” Mwamona? Fumyenimofye fyonse, ipekanyeni kuli Umo, efyofye mulekabila. Bikenimofye akalitoni, moneni ifyo kalaisula.

<sup>306</sup> Namwishiba, tamwali ayalinga mucipe ayakupanga kalitoni kamo muli cila cimo. Nalimo asendele umunwe wakwe nga *ifi*, nokutoneshamo muli cila cimo ngefyo; alolesha kunuma fyaisula. Aponeshemofye, mwamona, eco alekabilafye, pantu yali amafuta yapalilwe.

<sup>307</sup> Mwilasenda ukwishiba kwa seminali kumo. Sendeni i Cebo cakwa Lesa noku Ciponesha mulya, moneni ifyo cingesula.

<sup>308</sup> Atile, “Ukuba, litoni lya musango shani twalaapanga? Nalimo ifwe kuti twasenda icintu cimo ukufuma mu Malumbo.”

<sup>309</sup> Imwe sendeni ifyo Namyebele, “Lapileni, nokubatishiwa mwi Shina lyakwa Yesu Kristu kukwelelwa kwa membu shenu, kabili muli nokwisushiwa ukufuma kuli lilya Itoni.” Muponeshefye lilya mulya, kabili muli nokwisushiwa ukufuma kuli lilya Itoni. Lilya e Toni ilyo Petro abomfeshe pa Bushiku bwa Pentecosti. Lilya e Toni ilyo Paulo abomfeshe. Lilya e Toni ilyo abatumwa bonse babomfeshe. Ifyashala fikalundwapo, kusendafye ilyo Itoni nokukonkamo, kabili ifyashala fikabafye bwino.

<sup>310</sup> Beni abanaka! Beni ababulamo nangu cimo! Fumyenimo fyonse, kabili ukufuma apa fyakulakonkoloka, kabili Lesa ali nokucita fyonse ifyakukonkolosha. Imwe mulecitafye ico. Muleponena pamakufi yenu nokupokelela ico nomutima wenu

onse. Poneni mumutima wenu inoine nshita nokutila, “Lesa, Nincetekela Ico, nomutima wandi onse!” Lesa ali nokusakamana amatoni yonse ayashala, cili nokwisushiwa, “Imwe muli nokwi- . . . ukwisushiwa na Mupashi wa Mushilo.”

<sup>311</sup> Nomba balikwete utumikate utunono tusano nesabi libili. Eico ni cinshi ico bali nokucita? Eico baishile nokutila, “Ififye fyeka efyo twingatontokanyapo. Ifwe tuli kumpela yamano yesu. Tekuti tusange iciputulwa cimbi ica mukate nangu kumo, takuli nangu umo. Kabili uyu umulumendo umunono, nalimo alelangisha. . . alicitile umulandu, aile kusukulu mulucelo, kabili akene ukuya kusukulu nokuya mukuloba kulya. Kabili twalimusendele kuno lubali pa ka mulonga, aishile mukumfwako. Kabili, kulya, ena nakwata lisano.” Ndetotela Lesa pali ulya mulumendo umunono! Ee, mukwai. Atile, “Ifwe. . . icintufye cimo ico twakwata munshila yamweo ni aka akalitoni akanono apa.” Atile. . .

<sup>312</sup> Yesu atile, “Ico nacilinga. Fileleteni kuno.” Mwamona? “Fileleteni kuno, lekeni Mfikwate. Lekeni Nkwate aka akalitoni akanono, Nalamona pafyashala. Nomba, imwe twalililenipofye ukupela nga fintu Ndemipela ukufuma kuli ili toni.”

<sup>313</sup> Kabili cila umo muli imwe asende akaputulwa ka Milimo ya Batumwa 2:38 muno lucelo, mumutima wenu, kabili bulenifye ukufuma palya kabili mumu Mone ilyo alemokola Umukate wa Mweo kuli imwe. Mulapile, mubatishiwe mwi Shina lyakwa Yesu Kristu kukwelelwa kwa membu shenu, kabili nomba mumone nga cakuti Mupashi wa Mushilo taponenemo, mutwalilile ukutoneshamo pali *ici* kabili ukutoneshamo pali *ico*, ukutoneshamo *apa* kabili ukutoneshamo *apo*, kabili ukutoneshamo *apo*, kabili kuli nokuba ukwisushiwa kwa Mupashi wa Mushilo! Cisuma!

<sup>314</sup> Tamulingile ukuya kuma seminali. Imwe tamulingile ukuba abacenjela. Icintufye cimo ico mulingile ukucita kwishiba ukutila tamwaishiba nangu cimo. Lekeni Lesa amikatilile, Ali nokusakamana conse icashala.

<sup>315</sup> Cisuma, nomba Ishiwi lyatile, “Baleteni muno.” Ifyo efyo Lesa alefwaya muno lucelo, kukumuletela Ena ibumba lyafipe ifyafye nangu cimo. Ali nokusakamana conse icashala. Ee, mukwai.

<sup>316</sup> Impofu Batemeyo aikele pampongolo, nefisamu, aali nempepo, oh, inshita yakwe iyo aali uwanakisha, ilyo aumfwile i Shiwi, lyatile, “Muleteni kuno.” Ico cishinka, yena, inshita shimo, yena ninshita yenu iyakunaka.

<sup>317</sup> Pali Maria palya panshishi, nacenwa mumutima, Umwana wakwe, Umulumendo wakwe balimwipeye, ifintu fyonse, isubilo lyonse lyalipwile. Kabili aile muku Musunga, kabili nangula umubili Wakwe tawaliko kulya. Kabili aumfwile Ishiwi liletila, “Cinshi ico ulelilila, we mwanakashi?”

318 Atile, “Nabasenda Shikulu wandi. Kabili Ine. . .” Akantu akanono akabusu, ukutula Umwana wakwe balimusebanya; ba Mifulile ukuba ubwamba noku Mutanika pamulu palya pa Lupanda, noku Mutanika noku Mumupopa imisumali pamulu palya, panuma Alanda ukuti ni Messiya, panuma aishiba ukuti Mupashi wa Mushilo amukupikile nokufyala uyu Mwana. Ena aali Mwana wakwa Lesa. Ena alimwene imilimo Yakwe, nefintu fyonse, kabili alimwene lilya line panshita iyakunaka. . .

319 Kabili palya Yesu aiminine ukususha ububifi, aiminine ukususha tulya utubungwe, aiminine ukususha balya aba Fariseo; kabili ali uwanaka nokuipela Umwine kumfwa, kabili afwile ngo mubembu pa Lupanda, ukusenda imembu shesu. Amalumbo yene, bakasesema bene abo bacetekelemo, bacambwile (imyaka imyanda kunuma) Ifyebo fine ifyo Ena alandile pa Kalbale, kabili balifililwe ukucimona. Amachalichi yabo ayakalamba-. . .

320 “Lesi Wandii,” Davidi atiile, “Lesi wandi, ninshi Mwandekeshesha?” Amalumbo 22, “Amafupa yandi yonse, yalelolesha kuli ine, takuli nangu limo pali yena iyakontoka. Balapukunya imitwe yabo nokutula, ‘Ena alicetekele muli bambi. . .Ena—Ena apuswishe bambi, Umwine Ena tekuti aipususha.’” Kabili ifintu fyonse ifyo bakasesema balandile, fyali palya pene! Kabili Yesu, alefwa, naikatilila ico Cebo, aliipele Umwine. Lesi, Emmanuele, aishileba uwanaka nganshi icakutula Ena aliipele Umwine kumfwa, kabili kunshishi, kabili umweo Wakwe kumbo. Ukunaka! Lelo ukufuma muli kulyo kuipela konse. . . kwalishile pali lulya lucelo lwe Pasaka, ukwenda munshila ya Kuko ukufuma kucacepesha.

321 Ena aali Uwasumbukishapo, kabili aishileba uwaicefya nganshi. Ena aishile kubantu abacepesha, aile kumusumba uwacepesha. Kabili umwaume umunono nganshi mumusumba aali noku Mumona ukukana ba akantu. Aile ukufuma kulya ukuya kumfwa, kabili ukufuma kumfwa ukuya kunshishi, kabili ukufuma kunshishi ukuya kumbo; kubacepesha abo engasanga, kumbo yashalikishako iyo ingatontonkanishiwapo, Alileko.

322 Lelo nombi, ukufuma palya, Lesi atampile uku Mwimya. Ukupita mu Paradise, ukufuma kulya ukuya ku—kunshishi, kabili ukufuma kunshishi ukuya ku Bukata, kabili Uwasumbuka nganshi icakuti afwile Alolesha panshi pakumona u Muulu. Asansabike ifipuna fyabufumu Fyakwe mu Muulu!

323 Uyo nyina umunono nomutima uwacena, taicibe ici, ilyo aiminine palya, “Nabasenda Shikulu wandi, kabili Nshishibe ukobamutwele.” Aali. . . ora iyakunakisha iyo ataalile kwatapo. Uwakwe—uwakwe Shikulu aliya. Bali Mutanike, nombi Alekele ici. . . uku Mutanika munsoni sha ku Mutanika palya ubwamba pacinso cabalya abantu; kabili bali Mulashile umufwi mulubafu, kabili umulopa walefuma, bale Mumfwa alelila pa Capindama,

kabili bamwene umushili wasunkana, kabili imyulu yonse yalishibe ukutula Alifwile. Ba Musendele, uwauminina kabili uwatalala, noku Mulalika munshishi. Atontonkenye ukutula, “Umucinshi wakulekelesha uo Ningacita kumutemwikwa wandi Umwana ku Musuba amafuta yakusunga umubili, kabili nomba naba Musenda.” Kabili ena aliminine palya alelila, ulya nacifyashi umunono naiminina palya alelila, nokulosha. Oh, inshita yakunakisha!

“Cinshi ico ulelila, we mwanakashi?” cali li Shiwi kunuma yakwe.

<sup>324</sup> Atontonkenye ukutula nikasunga wa nshishi, atile, “Oh, bena balimusenda...” Ena alifililwe nokupilibuka, aali uwanaka nganshi. Atile, “Ndayako nomba shonse ishi nshiku shitatu akasuba nobushiku. Naliminine nokumona ukutanikwa, Nalelolesha uwandi Umutemwikwa uo Naishiba ukutula aali Mwana wakwa Lesa. Ninjishiba ukutula Ena efyo aali! Kabili nomba bena...” (Aloleshe kumbi, kabili Ena aali kunuma.) “Kabili bali Musenda noku Mutanika. Nali Mumwene ukubusha abafwa ukufuma kunshishi. Nali Mumwene ukucita ifisungusho ukukonkana nefisungusho. Kabili Nalishiba ukutula Mupashi wa Mushilo... Lesa alishiba umutima wandi, Nali uwakaele kucintu icili conse, kabili Mupashi wa Mushilo ampele kalya Kanya ukwabula ukwishiba umwaume. Ifyo Naishiba ukutula cena cishinka! Kabili Nali Mumwene bamusebanya...ba Mufula ifyakufwala uku Mufula, noku Mutanika pamulu palya noku Mulasa. Afwile imfwa yabipisha. Nali Mutemwa, Nshilesakama ifyo ba Mucitile. Ncili ndefwaya uku Mushika, Ndefwaya—Ndefwaya uku Mupela ukushikwa ukwalungama, kabili nomba naba Musenda. Nimpwa inshiku nenshiku, umutima wandi walicenwa. Njimininefye muli uyu mubele. Nshishibe ifyo bacita na Shikulu wandi.”

<sup>325</sup> Atile, “Maria.” Elyo kabili aali uwakosa. Ameni! “Kebe abasambi Bandi ukutula Nkabakumanya ku Galili.” Oh, owe!

<sup>326</sup> Mukunaka lyena ifwe twalilengwa ukukosa. Ilyo muli abanaka, elintu mwaba abakosa.

<sup>327</sup> Petro, panuma yakuya kulya mukuloba, ena aali...umulimo wakwe wali kuloba. Naliba nga uwatemwa umulomo wakwe. Kabili eico, alile mukuloba, ninshi nanenuka, alishibe ukutula alikene Kristu. Oh, owe! Alyumfwile ulya Kasesema naiminina palya nokumweba ukutula, “Petro bushe ulanda ukutula wali Ntemwa?”

<sup>328</sup> Atile, “O mwe Shikulu, Mwalishiba ukutula Nali Mitemwa.” Atile, “Nali Mitemwa. Ndi uwaiteyanya ukufwila pali Imwe.”

<sup>329</sup> Atile, “Petro, uletontonkanya ukutula ulepilibula ico, lelo uli noku Nkana Ine imiku itatu ilyo...Uli noku Nkana ilyo mukolwe talalila umuku wacitatu. Mwamona, uli noku Nkana imiku itatu ilyo mukolwe talalila.”



330 Kabili nomba ukumona cilya cafikilishiwa, ilyo aiminine kulya nokutila “Nsha Mwishiba. Iyo, nshaishibapo nangu cimo palwa bena kulya ba Pentecosti.”

331 Yena tenshita yakuleka ukushimikila, ninkoloko yandi eikwete ukupumwa. [Inkoloko yakwa Munyina Branham yalila—Kale.] Mwamona? Atile ukuti, “Ni—Ninjishiba...” Nde—Mfwile naleka nomba, lelo Ine—Ine tekuti ndeke pali ino ine nshita, mwamona, eico Ningile ukupwisha ici pano pali minitifye.

332 Atile, “Ine—Ine—Ine—Nalishiba ukuti Nali Mukene. Nali Mukene mu cinso cakwa Pilato. Na Mukene mucinso lintu ulya umwanakashi munono aishile kuli ine, atile, “Bushe tauli umo uwamuli bena?” ‘Iyo!’ Kabili alitipile!” Oh, aali mumusango uwabipisha. Atile, “Ine—Ine—Ine...” Ena alikene... Ena ali Mukene. Kabili alimwene Yesu aiminina alolesha, eilyo lintu mukolwe alilile, aloleshe kuli Petro. Afumine panse. Oh, aali uwaiseka umwine, atile, “Bushe mulandu nshi Nalabela nomweo?”

333 Kabili nomba, kunse yaico, atile, “Ndetontokanya ukutila Nalabwelelamo mukuloba nakabili. Tekuti Nshimikile nakabili, eico Ndi nokubwelelamo nkatendekefye ukulaloba.” Ena aposele amasumbu yakwe ubushiku bonse, ukwabulla ukukwata isabi. Kabili aali pancende yakunaka, takwete nangu cimo, aliisekele umwine eka, afikila kumpela yafyo engacita.

334 Ukuba, atontonkenye ukutila ali umuntu umukalamba, uwaputawile amatwi yamwana wakwa shimapepo mukalamba nga filya. Ukuba, atontonkenye ukutila aali umuntu umukalamba, namwishiba, alisambililepo icintu cimo. Lelo taishibe nangu cimo! Alingile ukulabako fyonse palwa cena.

335 Kabili ulya aali kulya, atile, “Ukuba, Ninjishiba icintu cimo, Ndi mulondo wesabi. Ine nalyo line kuti Nakonkanyapo ukusanga ubwikashi, mukulaloba.” Ena aposele inshita yonse iya bushiku kabili talobelemo nangu cimo. Oh, wekunenuka we! Lyonse ilyo ashileitintila pamulu, lisumbu ilyabulamo nangu cimo. Ena aali uwanenuka nganishi! Aali pancende imo epo anakishe, atile, “Ine ndeumfwa ngo wingatoloka ukufuma muli ububwato. Nshili uwalinga nangu cimo, nangu cibefyo.”

Atile, “Bushe namukwata isabi nangu limo, mwebana?”

336 Aloleshe kululamba, kabili kulya kwaiminine Umuntu. Atile, “Iyo, ifwe tubombe ubushiku bonse kabili tatwiketepo nangu cimo. Natontonkenye ukutila Nali umulondo wesabi.”

“Bushe niwe, Simoni?”

337 “Ee. Ukuba, Nimomba ubushiku bonse ukwabula ukwikatako nangu cimo. Oh, Ine—Ine... Tatukwetepo isabi nangu limo pano.”

Atile, “Ukuba, posa isumbu lyobe kulubali lumbi.”

338 “Natucita ico . . . Cinshi?” Elyo ena abe- . . . Atile, “Kulubali lumbi? Efyo twacilacita!”

“Liposele kulubali lumbi.”

339 Ena aposele isumbu lyakwe, kabili alitintile. Atile . . . Elyo aishileba uwakosa. Oh, owe! Ena abulile ikoti aleikatilamo isabi ilyakale nokulifwala, atile, “Bamunyina, Ulya Eo!” Kabili ashile bonse pakuya kululamba, ilyo bena tabalaoba amato yabo apo bengapela mukwangufyanya, alisambile insamfi ukubasha bonse, nafwala nekoti alelobelamo isabi, afika nakululamba. Mulandu nshi? Ilyo ali uwakosa. Ilyo ali uwakosa tekuti acite nangu cimo, lelo ilyo aishilenaka lyena aishilekosa. Ee, mukwai.

340 Oh, ukutantika kwakwa Lesa kusenda ifipe ifyabulamo nangu cimo nokusunkanya isonde nafyo. (Nomba, panonofye kabili twalaya.) Nga pa Pentecosti, pa Pentecosti, nicinshi ico Acitile? Casendele inshiku ikumi limo ukuti bafumishiwemo ifintu. Lelo bonse baliminine palya nefipe fyabo ifyalosha kumulu, kabili Lesa aliibulile Umwine no kubesusha. Epelafye! Balitenkenye isonde; aliipongolwele Umwine muli bena.

341 Ico ecakukabila ileelo. Ico eco tulekabila ileelo, fipe ifyabulamo nangu cimo, ee, mukwai, icakuti Lesa engafisusha. Kabili tekuti mufisende . . . Mfwile nacilila ifingi pano. Lesa tekuti afibomfye lyonse ilyo fiswile. Nga uli uwaisulamo namasambililo yamipepele, Lesa tekuti akubomfye. Lesa alingile ukukwata ifipe ifyabulamo nangu cimo pakutila *Ena* engafisusha.

342 Nomba, Eliya tatile, “Kabiye uye senda ifipe fimo nokwashima amafuta ayengi, kabili twalamona nga cakuti tekuti tukwate umutengo uusuma pali yena, kabili usendeko nyambi icakuti ulipile abenamupalamano muli uyo musango.” Atile, “Ubulafye ifipe *ifyabulamo nangu cimo*. Ifyofye fyeka efyo ulefwai kwa.”

343 Ifyo efyo cali pa Pentecosti, balikwete ifipe ifyabulamo nangu cimo icakuti Lesa engafisusha. Munyina, buno bushiku bulakabila ico. Buno bushiku; bulingile ukukwata ico. Twalakwata ico nangu ukonaika. Nalaisala nomba, umfweni. Tulingile ukukwata ico nangu ukonaika. Ee, mukwai.

344 Ba mashini bamipepele abakalamba abo twakwata, abakalamba ba mashini bamachalichi yalikwatamo umwela wabipa, yalikwata ukukonkosha kwamupashi muli yena. Munyina Collins ali ku ncende imo kuno, na Munyina Hickerson. Ndetontokanya kalanka shafuti naikwata ubwafya bwabipa. Icintu cimo calilubana. Babomfеше amafuta yalubana, naikwata umwela wabipa. Babomfya ukwishiba kwaku seminali mucifulo ca Mupashi wa Mushilo.

345 Ukupuputulwa kwesu ukukalamba ukwacalo, umuntu wesu umukalamba, imisonkano yesu iyabundapishi, kwali filwa. Twalishiba ukutila ico efyo caba. Lolesheni kuli kasabankanya

wambila nsuma wesu uwacindama, Billy Graham, aendele mucalo ukuya uku noku, ukuya uku noku. Busuma nshi capanga? Oral Roberts, imisonkano yakundapa konse konse, kabili imisango ilebipilakofye inshita yonse.

<sup>346</sup> Pantu bonse niba Baptisti, ba Presbyteriani, ba Assemblies of God, tonse ututubungwe utwapusana pusana, twalibabika bonse capamo, cena ni cinshi? Mashini iikalamba iikulu iyabukapepa, kabili Lesa aliyesusha yena na carboni kuli imwe. Nomba ale kalankafye, “kalanka,” mpa, mpa mpa, “kalanka,” mpa, mpa, mpa, panono apa napalya. Yena nayonaika! Yena napwa! Amafuta yalipwa, mwalibikamo amenshi muli yena. Fyonse ifintu nafiiywa (ee, mukwai), amataila ayapompoloka kumbali shonse. Tuli mumibele iyabipisha. Mashini yamipepele naiminina.

<sup>347</sup> Kabili, munyina, inkupiko yalifumapo kumbo. Ico nacilungama. Kabili utumilonga twamaka yangulu tulepongoloka ukufuma muncende monse. Yena yalicimfya nefyalo. Yena yalicimfya ifikansa fyacalo mpaka fyena fyabola ukufika panshi. Yalicimfya amachalichi mpaka yakana ukwishibapo icili conse palwa filonganino.

Mwatila, “Bushe uli mwina Kristu?”

“Ndi Methodisti.”

“Bushe uli mwina Kristu?”

“Ndi—Ndi Pentecosti.”

<sup>348</sup> Ico tacacila, nga fintu Nalandile ubushiku bumbi, pakuba inkumba, nangu kapoli, nangu kabalwe, nangu icintu cimo. Ico tacakwatapo icakucita na Cena. Imwe muli bena Kristu ilyo mwafyalwa cipya cipya nokwisushiwa na Mupashi wa Mushilo, mpaka iyo nshita, kabili imwe mwaipela ku Mupashi. Nga tamuipele ku Mupashi, ninshi tamulafyalwa cipya cipya kabili tamwakwata Mupashi wa Mushilo. Imwe limbi kuti mwalandila mu ndimi nokututuma, nokutoloka nokubutuka, nokucita imisango yonse iya . . .

<sup>349</sup> Paulo atile, “Kuti Nasesha impili ne citecekelo, kuti Naundapa abalwele, kuti Nakwata ukwishiba kwa Baibele, Ine kuti naya ku seminali nokusambilila fyonse ifi fintu, ifintu fyonse,” atile, “Nshili kantu nomba!” Alleluya!

<sup>350</sup> Oh, owe, landeni pamkupiko ukufuma pali ketulo! Ingulu ukulashinguluka, amaka yakwa ciwa, mwishina lya bwina Kristu, “ukusambilisha kwi Sambilisho amafunde ya bantu,” amasambilisho yakusambilila pafyamipepele neficetekelo, ukusha Baibele yeka.

<sup>351</sup> Alleluya! Nani uwinga cita ico, ninani uwakosa ukulinga, ninani uwa mano ayalinga? Ninani wakwata maka ayalinga ukwikalika itulwe ilifula ifyakufwala pabanakashi, mwishina lya bakashimikila, ba Methodisti, ba Baptisti, kabili nangula

ba Pentecosti? Ukupenta ifinso fyabo nga Yesebele, nokubeya imishishi yabo, nokufwala utuputula ngabaume. Bakashimikila besu, tabakwata amaka yakwima ayalinga ayakubeba palwa ico. Balikwata ingulu! Cali litulwe elyalemufula ifyakufwala. Ninani uyu ciwa uubuluma?

<sup>352</sup> Nani uwakosa ukulinga? Musango wa—wacilonganino cingamucimfya ilyo aleenda uku noku ukupita mumabwe yapanshishi ayafilonganino, alebilikisha ukutila, “Inshiku sha fisungusho shalipita, kabili tatulekabila Mupashi wa Mushilo?”

<sup>353</sup> Kabili nani wingamuteka panshi ulya ciwa? Lesa! Ifwe tekuti tucicite ukupitila mucilonganino. Ifwe tekuti tucicite ukupitila mumibombele ya bukapepa. Lelo kwaliko i Shiwi inshita imo ilyo lyacitile ico, ameni, ilyo lyatekele filya fiwa panshi, ukubabika mumano yabo ayalungama nokubafwika ifyakufwala. Lilya i Shiwi limo line lyatupele ubulayo, “Imilimo iyo Ncita naimwe mukacita.” Tamwakacicite mwisamba yamipepele yamafuta yamotoka iyapumwa nomwela wa kaboni. Tamwakacicite mukabungwe. Mukacita ifyo nga mwafumyamo fyonse nokuba abanaka, itileni mwebene, kabili lekeni Mupashi wa Mushilo esemo nokupilibula iciputulwa conse mumubili wenu, cisuushe inkupiko shonse ishamubili wenu. Enshilafye. . . ukicita ico. Tatulekabila akabungwe akapya.

<sup>354</sup> Ico tulekabila, O mwe Lesa, Nde Cumfwa cilepongoloka muno mwine nomba. Ico tukabila ni kasesema wakwa Lesa ukwima necibulukuto icakwa Lesa, ukubuyasha kwa bumupashi uko kukatenkanya ili sonde kunsoni! Alleluya! Icipe umushaba nangu cimo eco Alekabila, ico nacilungama, icaitwa ukufuma i Chalichi, abanono abali nokupokelela amaka yakwa Lesa namapalo ne Mbila Yakwe. Alleluya! Ico eco tulekabila.

<sup>355</sup> Beni abanaka icakuti mube abakosa. Cikacimfya iciwa conse. Cikalenga abasambilila ukuba nensoni. Cili nokuleta abaume nabanakashi abo Lesa aita, kabili icofye ceka.

<sup>356</sup> Ibukisheni, “Nga fintu cali munshiku shakwa Noa, efyo cikaba namukwisa kwa Mwana wa muntu, imyeo cinekonse konse eyapuswike.” Munshiku shakwa Eliya kwaliko amakana cinelubali aba Cikwetefye. Oh, tontonkanyenifye umo tuleikala nomba. Ilyo Yohane aishile moneka, ichalichi icinono bali mucine abanono, lelo kwali ifipe ifya kupongolwelamo Amafuta. Alleluya!

Mwe Lesa, lekeni tufumyemo ifintu fyonse mumyeo yesu.

<sup>357</sup> Beni ababulamo nangu cimo, bacibusu. Beni abanaka! Kaneni ukuti kuti mwacita! Kabili naimwe mufilimba. . . efilimba, lelo kunse ku. . . abomfwa amatepu, uko konse yaisa, fumyenimo fyonse ifyaba muli imwe. Itileni mwebene pa cipailo cakwa Lesa nge lambo. Lekeni Malaika ese nelasha lya Mulilo, isusheni cilya icipe namaka yakwa Lesa Uwamaka yonse.

Sendeni...Nomba Akamilenga ukuba abakosa, Akamipela inkumbu ishakwiminina.

Natukontamike imitwe yesu pali miniti.

<sup>358</sup> O mwe Shikulu, ulucelo lumbi ulwapa Mulungu nalupita, kabili natwikala muli uku kulongana kwa kuposako amano, uko abaume nabanakashi abo aba Mishiba, uko Mupashi Wenu wikala mukati kamitima yabo, kabili bena bali Micetekela kabili balibombela pa Cebo conse ico Mwa—ico Mwatupela umulimo wakucita. Kabili tule Mitasha pali aba bantu.

<sup>359</sup> Kabili kuti kwabako bambi mukati ka mpanga uko aya matepu yakaya, uko abanakashi abanono abapetama na baume balebasenda mumayanda namumikowa kabili ukubatwala mumpanga shimbi. Kabili lekeni bomfwe, Shikulu, nokwiluka, ukuifumyamo ifintu fyonse abene pakutila Mupashi wa Mushilo engesusha.

<sup>360</sup> Kuti kwabako bamo namuno muno lucelo, Shikulu, abo abenga...abacifumyamo fyonse ukutula ilyo twacitendeka ukulanda, aba abelwike ukutila balicetekela ukucilamo mumatontonkanyo yabo, palwabo...pafyo bengacita, ukucetekela mu—ukucenjela kwabo abene ukwabuntu, ico icishili nangu cimo lelo ukukowela kucinso cakwa Lesa. O mwe Lesa, lekeni bafumyemofye fyonse abene nomba, mukuicefya ukuipela abene nokwisa ku kwisushiwa kwa Mupashi. Peleni cena, Shikulu.

Calanda muli Baibele ukutila, “Abacetekele bonse balibatishiwe.”

<sup>361</sup> Napekala muli cino cikulwa muno lucelo, mwe Taata, umwanakashi umunono, uwikele kunuma kuno kunuma, kabili Ndeibukisha Missisi Hicks uwankonkele inshita imo iyabushiku kabili palya alele tapali nangu cimo kanofye amafupa, imishipa, inkanda yamishipa ishinono nashitambalala pali ena, ipwalonda lyalimulile; umulume wakwe, aali talaba umwina Kristu. Kabili Ndeibukisha ipepo ilyo Napepele bulya bushiku: “Lesi, Imwe mwatumine Davidi umunono ukupepeka inkalamo nelekeni ilinono, kabili ena aishileleta umwana wa mpaanga.” Natile, “Ili ipwalonda nalikata nkashi yandi; ena niciwa. Ninjishiba ukutila Imwe muli Lesa. Ni mimona Imwe, Shikulu, kabili Ninjishiba. Nalilanda na Imwe, na Imwe mwalandile naine.” “Nakonka impaanga shakwa Lesa; ipwalonda, mulekeleko!” Nomba ukumupela imilimo ena mwi Shina lyakwa Yesu Kristu uku “Twalililapo ukuya ku ng’anda.” Kabili umulume wakwe, uwali talaipela, acetekelofye cilya Cebo nokusenda umukashi wakwe kung’anda. Uyu ali pano muno lucelo, umukalamba uwakosa uwabumi ubusuma umwanakashi, ipwalonda lyaliya, aleisa muno lucelo mukubatishiwa mwi Shina lyakwa Yesu Kristu. O mwe Lesa, nde Mitotela pali ico icipe iciteyanishiwe

ukwisushiwa. Mwe Lesa, Napepa ukutila Mwalapala ulyo mweo.

<sup>362</sup> Mwe Shikulu, ico cilifye icilangililo icabambi abengi. Napepa ukutila amapalo Yenu yalaikala pali ili bumba, mukatina, mwe Lesa, mukatina. Nga . . .

<sup>363</sup> Kulifye icintu cimo icisheleko, mwe Taata, ico Ningamona, ico ni, mufwile Mwaima kuncende imo nefipe umwabula nangu cimo nokuilenga ili sonde ukuyumfwila insoni iline, nangu mutume Yesu mukwangufyanya. Ukutila impela ili pano, mwe Shikulu, kulifye ifintu fibili ifishele ukucitwa (kabili tufwile ukucimona nomba line) pantu natwishiba ukutila cili kumpela; limbi twalamona icintu cimo icikalamba ukwima nomba line, nangu twalamona Ukwisa kwakwa Shikulu.

<sup>364</sup> Ubusesemo bonse bwalifikilishiwa. Icintu ica kulekelesha ilyo Chalichi tacilabushiwa, ilyo Cena tacilasendwa mumulu mu Kusokolola chapitala ya 3, cali ukwisa kwa nkombe ku Nkulo ya Chalichi ca Laodikea, icinga “bwesasha imitima ya bantu ukubwekela kuli bashifwe abali mukutendeka,” babwesesheni kuli ba Pentecosti abaishibikwa, ifyo balanda ukutila eflyo bakwata. Kukaba amakana ukufusha amakana, ngeflyo cali mu bushiku bwakwa Noa, Shikulu, bakaluba. Abengi muli bena kuti baluba. Tulemona ico kale califikilishiwa, mwe Taata.

<sup>365</sup> Iseni, Shikulu Yesu, sendeni i Chalichi Cenu. Kabili nga caba ubufwayo Bwenu, mwe Shikulu, lintu cilya Chalichi tacilasendwa, lekeni kwime Amaka. Mwe Lesa, isusheni ifi fipe. Fimyeni, mwe Shikulu! Sunkanyeni ili sonde nakabili! Natwishiba ukutila ikapita inshita, takwakabe ukulapila lyena, cikaba ukutali nabena lyena. Lelo langisheni Amaka Yenu, mwe Shikulu, isusheni filya ifipe nokusunkanya ili sonde ngeflyo talyatala tenshiwapo! Sendeni Chalichi Cenu nomba. Sheni isonde mu cimfulunganya caliko ico lyaikalamo, O mwe Lesa, balalwishanya.

<sup>366</sup> Elyo twalishiba Umupashi wa Mushilo uukalamba ukesa ku ba Yuda nomba. Ilyo ifwe twamwene abamakana umwanda umo namakana amakumi yane namakana yane nabeminina pa Lupili lwa Sinai, nabeiminina no Mwana wa mpaanga, lelo ninshi Nabwinga ali kale mu Muulu. Ena ninshi nasendwa kale, kabili Umwana wa mpaanga alibwelele (Yosefe) ukuilenga Umwine ukwishibikwa kubantu Bakwe. Kabili Baibele ilanda ukutila kukaba ukupatukana pakati kabo ilyo bakalolesha noku Mumona naiminina kulya. Ilyo Akailenga Umwine ukwishibikwa, bakesatila, “Nikwisa uko Wafumishe filya ifibala?”

Atile, “Mu ng’anda yafibusa Fyandi.”

Elyo bena bakatila, “Cali ni Ena uo ifwe twatanike.”

<sup>367</sup> Kabili Ena akalanda nga fintu Yosefe acitile, “Mwisakamana, pantu Lesa acitile ici ukupususha umweo wa

Benafyalo. Tacali icilubo cenu.” Elyo batile bakapatukana, ulupwa lumu ukufuma kulubiye, bakalosha kwati umwana umwaumefye eka nabamusenda ukumufumya pang’anda.

<sup>368</sup> Mwe Taata, bulya bushiku nabupalama, ilya empela yailya Milungu Amakumi Cinelubali. Ukutila inshita naipalama, mwe Shikulu.

<sup>369</sup> Mwe Lesa, lekeni ishiwi—ishivi lya bakasesema abacine abakwa Lesa lilile ukususha uyu namayo uwa buno bushiku, ici chalichi ca ino nshita, amasambililo yamipepele yaino nshita.

<sup>370</sup> Sunkanyeni aba bakashimikila abo abaletina ukulanda Icine. O mwe Lesa, buleni aba baume nokubasunkanya efyo tacatala citikapo, balengeni baibele insoni abene.

<sup>371</sup> Lelo twalishiba ici cintu cimo, kabili kuti catusha nesubilo lyonse, ukutila, “Takuli umuntu uwingesa kano Taata amutinta. Kabili bonse abo Taata apela bakesa.” Bakafikafye apo Imwe mulefwaya ukufika. Lelo Mwatile, “Mwitina, mwe mukuni unono, cena bufwayo busuma ubwakwa Shinwe ukumipela Ubufumu.” Twalishiba ukutila Ico cishinka. Mwalitusoka inshita yonse iyi ukutila kukaba, abanono nganshi abakaba abaipekanya ilyo ilya nshita ikafika. Nomba kukaba ukubuka ukukalamba, kabili bonse abalubulwa abo abalubulwa munshita shonse bakema. Lelo muli buno bushiku bwakulekelesha, panshitafye yampela, kulya i Chalichi mucine kuti caba icinono.

<sup>372</sup> Eico tulemona ico, mwe Taata, ifwe tulemona i Mbila yabulya bushiku. Tulemona ukukanwa kwa Cena, tulemona ubonaushi, tulemona fyonse ifi fintu.

<sup>373</sup> Tulesanga abantu Benu balanda ukutila tababa. . . tababa “nangu cimo.” Balefwayafye ukwisushiwa na Imwe, Shikulu. Nomba, Napepa ukutila Mwalasunkanya isonde nabena, inshikufye ishinono ilyo Ukwisa kwa kwa Shikulu takulabako.

<sup>374</sup> Nomba pakati kesu pali amalwele, kuli abantu abalekabila ukundapwa kumubili. Ifwe tekuti tubaleke, mwe Shikulu, pantu calanda ukutila, “Mwilaba ifyakusekelamo Fyakwe: Uwelela amampulu yenu; kabili Alaposha amalwele yonse.” Tulepepa ukutila amaka Yakwe ayakalamba ayakundapa yali nokuba pali cila umo uyo uli muno. Nga kuti Mwapususha umweo kunse kulya ukwabula ukusela, umutima wakwefye weka eupilibukila kuli Imwe, kuti mwacilapo Imwe ukuposha umubili!

<sup>375</sup> Pano pali ututambala utubikilwe pano. Natupala mwi Shina lyakwa Shikulu Yesu, nga fintu Umutumwa umukalamba Paulo acitile. Leken onse uukafwala uto ututambala akondapwe. Leken amayanda yatobeka yabwekele pamo. Leken abana abanono, ukwabula bawishi, ukwabula banyina, kabili bena nabapatulwa, lekeni iyo nga’anda ibe iyakwampana nakabili. Cipeleni, Shikulu. Undapeni abalwele bonse nomba, nabacushiwa, isenndeleni ubukata Mwebene.

376 Kabili, Shikulu, ifwe fwebaleesha ukusunga ifipe fyesu, amenso yesu pa mulu, imitima yesu kuli Imwe, ukukana ukutula twaliba abaampana mucalo ici. Baibele yatile, “Abrahamu afumine mung’anda yakwe, afumine mumusumba wakwe, ukuya mumpanga yabulayo, ukulanda ukutula ena aali ‘uushili wamuli ili sonde’ lelo ena aali ‘umulebeshi kabili umweni.’” Abrahamu na Isaki na Yakobo, bonse abo abakwata ubu bunte ukutula bena “tabali ba muli ili sonde,” bena balandafye ukutula kwaliba Umusumba Uo Kakula kabili Kapanga ni Lesa, kabili bena baleya ilya nshila.

377 Leken i mitima ipilibuke nomb a line ilyo Ndepepa, mwe Taata, lekeni imibele isendwe. Kabili ilyo ukulongana kwa lubatisho kwaisa, lekeni kube ukusunkanishiwa mukati kabantu, lekeni kube abantu abo abashatalile tontonkanya pali cena akale, lekeni cisokololwe. Kabili Imwe mwatile bonse abo Mwaitile, Imwe—Imwe kuti mwatuma.

378 Nomba, Ndeleta fyonse kuli Imwe, Shikulu, ne iyi mbila inono iya kontoka ukufuma kucipe icipina umwabula nangu cimo muli cena, Shikulu. Ndepepa ukutula Imwe mwalasendafye filya Fyebo nokufisungulula munitima yabantu, kabili lekeni bena bekatala taluka ukufuma kuli Cena. Peleni cena, Shikulu. Twacibika kuli Imwe nomb a, mwi Shina lyakwa Yesu Kristu. Amen i.

[Munyina apela imbila—Kale.]

379 Ilyo mulepanga ubusalo bwenu, pangeni ubusalo. “Mulandu nshi mwaiminina pamatontonkanyo yabili?” Namumfwa ifyo Alandile. Nga Lesa ni Lesa, Mubombeleni; nge sonde lili ni lesa, twalililenifye. Mwamona? Nga cakuti inshila yacilonganino eyalungama, kabiyeni nayo; lelo nga cakuti Baibele eyalungama, ninshi iseni kuli Yena. Mwamona? Saleni ino ora uo muli nokubombela.

380 Lekenifye, mu Mupashi, twimbe ulwimbo nomb a. Baibele itila, “Balimbile ulwimbo nokuya panse.” Natwimbe ulu lwimbo ulwalumbuka, *Nali Mutemwa*, nemitwe yesu nemitima iyakontamikwa kuli Ena.

Nali Mutemwa,

Nomba saleni ifyo muli nokucita.

Nali Mutemwa

Pantu Ali ntemenwe

No kushite pusukilo lyandi

Pa Kalbale.

381 [Munyina Branham aing’wing’winta *Nali Mutemwa*—Kale.] Bushe kuti mwapanga ubusalo bwenu pali Kristu? Te kusala, filya fine, kufumyamofye fyonsefye wemwine, “Shikulu, nshili musuma. Tamuli nangu cimo muli ine icisuma icili conse. Leken i Ndabeko kuli fyonse ifyo Natala ishiba. Nomba iseni, Shikulu



Yesu, mwileka ici cipite pamutwe wandi. Lekeneni ngumpokelele Wena nokwisushiwamo no Mupashi Wenu, Shikulu. Ukufuma pali buno bushiku ukuya kuntanshi, lekeneni mbe Wenu onse.” Pepenifye nomba, ipepofye ilinono kuli Lesa; ukuicefya, ili pepo, abana, bonse.

Mwali pa Kalbale,  
Mupusushi Wabulesa;

Lapilenifye mumutima wenu.

. . . ng’umfweni ilyo Ndepepa,  
Fumyenipo imemba shandi sonse,  
O lekeneni ine ukufuma buno bushiku  
Mbe Wenu onse!

Ilyo Nyenda munshila yamfifi,  
Kabili namalanda yafula ayakunshinguluka,  
Imwe beni Katungulula wandi;  
Ite imfifi ukuba akasuba,  
Mufumyo ubulanda, umwenso ufumepo,  
Kabili nikafuma munshila  
Ukufuma kuli Imwe.

<sup>382</sup> [Munyina Branham aing’wing’winta *Icicetekelo Candi Cilolesha Kuli Imwe*—Kale.] Abo abacetekele, namufumyamo fyonse kucinso cakwa Lesa kabili muli abapimpa ukutila tapali icikamileshe ukuya kuntanshi nakabili, imwe tamwakatale landa pafyo mwingacita ifili fyonse, kabili mulefwaya ukucilenga ukumfwika palwalala, ukusanguluka ukwa cine ukuputulwa na Lesa, mucishiba muli amenshi, ukuteyanya ulubatisho. Lekeneni abanakashi baye kukulyo kwandi, kabili abaume kukuso kwandi. Umulimo walubatisho walaba mukashita fye akanono. Abo abafumishemo ifintu, muli abateyanya ukukana umfwa efyo bakapyunga balanda, ifyo ifyamipepele filanda, ifyo ifilonganino filanda, lelo muli nokusenda inshila yakwa Shikulu, muli nokucetekela EFYA SOSA SHIKULU, iseni nomba.

Ilyo Nyenda munshila yamfifi,

Kuleba banamayo *kuno* lubali, abaume *kuno* lubali. Ubo bwite bwenu ubwakucipailo, “Bonse abo abacetekele, bese nokubatishiwa.”

. . . Katungulula wandi;  
Ite mfifi ukuba akasuba,  
Mufumyo bulanda, umwenso ufumepo,  
Kabili mwikaleka nkafume munshila  
Ukufuma kuli Imwe.

<sup>383</sup> Nibanga banamayo abali muno muno lucelo. . . Ndelanda ici mwi Shina lyakwa Shikulu Yesu! Nibanga pali imwe abali nensoni pali iyo imishishi iipi mukwete, mulefwaya Lesa kukusenamina Kwakwe, aleke imene? Lesa amipale.

384 Nibanga abaume abomfwile insoni ukuleka abakashi benu ukupepa imishnga, nokufwala amatoloshi yenu?

385 Kabili Baibeite itila, “Cena ca muselu mucinso cakwa Lesa.” Bushe mwalishiba ukutula Lesa tekuti apilibuke? Ena tekuti apilibuke. Ena alikwata icifyalilwa cimo, ico mushilo. Ena tekuti apilibuke. Nga tamwishileba nga Ena, imwe tamwaka Mumone, “Ukwabula umushilo takuli umuntu uwingamona Shikulu.” Kabili nga cakuti ukufwala amatoloshi...cilalenga Lesa ukulwala munda Yakwe nokuluka, Ena mulwele, kabili *camuselu*, “kukowela,” musango nshi mukatala...kwata umupashi nga ulya muli imwe kabili mukatala fika ku Muulu? Mukafika shani ku Muulu nemishishi iipi, ilyo Lesa atile, “Cena cansoni ku mwanakashi ukubeya imishishi yakwe”? Alakana amafunde yene aya kuba u—umukashi. Lesa tapilibuka. Ico Cebo Cakwe, we munandi, ulingile ukumfwa.

386 Kabili imwe mwe baume mwe balesuminisha abakashi benu ukucita ico, bushe tamumfwile nsoni mwebene? Bushe tamumfwile nsoni?

387 Mwiba nga Muka Kateka uwa mucalo. Beni nga Lesa! Mwamona? Ifumyeni kumicitile yonse iya muli lino isonde lyanomba, icakutula Kristu engaipongolola Umwine muli imwe kabili ukuti mwisushiwe nganshi na Mupashi wa Mushilo.

388 Ena tekuti acite ico, Ena tekuti acicite, cena caba—cena caba ukususha amafunde Yakwe; Ena ninshi kupililikana ne Cebo Cakwe, kabili Ena takacite ico; Ena takacite ilyo lyonse—ilyo lyonse imwe tamulecita i Cebo Cakwe. Imwe mulingile ukwisa...Ifwe tulingile ukwisa kuli Ici ilyo icintu icili conse tacilacitwa. Mwalishiba ico, cila umo muli imwe aliishiba ico. Nibanga abacetekela ico, imyeni ukuboko kwenu. Mucine, mulecicetekela, nomba lekeni tucitepo icintu cimo palwa cena.

389 Lesa, tubeleleni uluse! Ifyo tule Mukabila! Ifwe tuli pano, ifwe bonse capamo nomba. Ibukisheni nomba, pa Bupingushi, nga Ine...Ningile ukwiminina (kabili ico kuti caba ilyo tabulaila) nokulolenkana ne Cebo conse ico Nalanda. Mwamona, Ine mfwile nalolenkana Nabo. Nomba, ibukisheni ukutula amampulu yalafuma nayafuma muminwe yandi, nayafuma muli kampingu wandi, nayafuma mumweo wandi, nayafuma pali Lesa.

390 Nga cakuti tau...Nga cakuti wiminine muli iyi mibele kabili tauleumfwa ukusekwa (whew!), ni cinshi—ni cinshi—ni cinshi ico uli nokucita? Ninshi waishiba ukutula Lesa tabombela pali iwe, waishiba ukutula naupitapo pali Ico. Mwamona? Walipita pali Ico. Iwe limbi kuti waba kapepa nganshi, iwe limbi kuti waba uwaku machalichi nafimbipo, lelo iwe walicilapo pali Ico. I Cebo cakwa Lesa cilengila panshi nokufumya umuntu. Ico ecintu cibabweshwa. Mwamona? Eico i Cebo. Ndeipusha kapyunga uuli onse, umuntu uuli onse, ukuli konse, ukukana Ico

ukususha i Cebo cakwa Lesa. Ico nacilungama. Cena tefyo caba, mwamona.

<sup>391</sup> Eico lekeni tube abena Kristu abene bene. Naifwe fwebesha, abo abesha, tufwile twaputulwa nokwipikwa. Ee, mukwai, bonse tulecikabila.

<sup>392</sup> Lesa, kwateni uluse pali ine. Lesa, nsendeni nokumbumba. Cena bufwayo bwandi, panuma ya uyu mulungu, ukuya kuli Lesa, mukufwailisha ifyakucita fimbi. mwe Lesa, nsendeni. Ni cinshi...Fyonse—fyonse fili pali ine, kabili kuli ifingi, ifishili bwino, mwe Lesa, ciputuleni, epepo lyandi muno lucelo. Sembululeni umutima wandi, amatwi, ubuntu bwandi. Nengeni ine, Shikulu, nengeni mbe icintu cimo ico...conse ico Alefwaya ine ukuba. Ilyo epepo lyandi.

<sup>393</sup> Ifyo fyonse Mfwile ukuba, fiputuleni, mputuleni, mwe Shikulu. Nangeni mu Cebo, njebeni, Nkaya nokuya cita ico. Lekeni Shikulu acilande, kabili Ndi...Ndefye palya pene uwaiteyanya ukwiminina naco. Conse ico i Cebo cakwa Lesa cilanda, eco Ndefwaya ukuba. Ndefwaya ukuba u—umwina Kristu mu Cebo cakwa Lesa, “Ukuleka icebo camuntu onse ukuba icabufi, kabili ica kwa Lesa cibe icacine.” Bushe ico tekuti cibe icilecitika muli iyi nshita, bushe ico tekuti cibe? Bushe enshila imwe mwacetekelamo ico?

<sup>394</sup> Ulefwaya icifulo cakubatishishapo, we mwana mwaume? Ee, kunuma uku lubali, munyina, wilolela. Cisuma, uku lubali.

<sup>395</sup> Mwebengi mulingile ukwisa, abaume nabanakashi abo abacetekela, abo abale...ukuyebelela imembu shabo, ukubatishiwa mwi Shina lyakwa Yesu Kristu. (*Uku* lubali, munyina.) “Mwi Shina lyakwa Yesu Kristu ku kukwelelwa kwamembu shabo, kabili bakesushiwa na Mupashi wa Mushilo.”

<sup>396</sup> Nomba, kuli imwe mwebantu ba Katolika muno, ifyo efyo ukwelelwa kwalubembu kwaba. Muletila chalichi calikwata amaka ukwelela imembu, musango nshi chalichi caelele imembu? Lesa...Yesu aebele ichalichi, “Imembu shamuntu onse isho mwaelela, ninshi nikuli bena eko shaelelwa. Uyo uo mwasungila, ninshi nashisungwa.” Bushe balelela shani ishantanshi, imembu shamuchalichi yakubalilapo? Balibetile kukulapila, kabili balibabatishe mwi Shina lyakwa Yesu Kristu kukwelelwa kwamembu shabo. Te mumuputule uwakulapilamo imembu; iyo, mucine. Lelo bena balapile kucinso cakwa Lesa, mumitima yabo ilyo baiminine kulya, kabili balicetekele. “Kabili bonse abo bali aba...abacetekele balibatishiwe mwi Shina lyakwa Yesu Kristu, kabili balisushiwe na Mupashi wa Mushilo.” Amen. Mwali Mutemwa?

Nomba natwiminine.

<sup>397</sup> Nomba, kuti kwaba abengi abalefwaya ukulolela ukulongana kwalubatisho. Abali bonse abalefwaya ukwisa, abashala abacetekele? Iseni, kumbali shonse; abaume kukuso;

kukulyo, abanakashi. Cetekela muli Shikulu Yesu no mutima obe onse, na fyonse ifili muli iwe.

<sup>398</sup> Nomba natukontamike imitwe yesu capamo, ilyo twabwekeshapo ilipepo lyakumwenako capamo, kabili Naba uwatungululwa nganshi ukucita ici nomba. Ilyo tulekontamika imitwe yesu, mupepe pamo na ine:

Mwe Taata Mwebaba mu Muulu, i Shina lyenu  
Licindikwe.

Ubufumu Bwenu bwise. Ubufwayo bwenu  
bucitwe pesonde, ngefyo cili mu Muulu.

Tupeleni ileelo icakulya cesu ica cila bushiku.

Tweleleni ifilubo fyesu, ifyo naifwe twelela  
abatulufyanya.

Kabili mwitutwala mukweshiwa, lelo  
mutupokolole ku bubifi. Pantu Ubufumu  
Bwenu, kabili na maka, no bukata,  
umuyayaya. Ameni.

<sup>399</sup> Nomba lekeni tutwalilile ukukontamika imitwe yesu. Kabili Nalaipusha Munyina Neville ukwisalanda amashiwi yamapalo ayakutufumya, ukulanda icili pa mutima wakwe, kabili nomba nokubilisha pa mulimo wa lubatisho uyo balepekanya nomba.

<sup>400</sup> Lesa amipale, epepo lyandi. Ndi no kumipepelako, mulempepelako. Ndekabila amapepo yenu mucine cine. 🐦

61-1119 Amaka Ayapwililika Ukupitila Mukunaka Ukwapwililika  
Branham Tabernacle  
Jeffersonville, Indiana U.S.A.

BEMBA

©2024 VGR, ALL RIGHTS RESERVED

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)

## Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

[www.branham.org](http://www.branham.org)